

༡༡། །གཞུང་ལུགས་རབ་འབྱམས་པ་སྤྱི་བའི་མཁས་པ་ལེགས་པ་ཆོས་འཕེལ་གྱིས་དྲིས་ལན་ནོར་བུའི་
 འཕྲིང་བ་ཞེས་བྱ་བ་བཞུགས་སོ། །དགེ་ལེགས་འཕེལ་བར་གྱུར་ཅིག ན་མོ་གུ་ར་མེ། ཞིང་ཁམས་རྣམ་དག་
 ཅེས་བྱའི་འགྲོ་བའི་མགོན། །བཙུག་ལྷན་གྱི་ཡི་རིགས་མཆོག་རྒྱལ་པོ་དང་། །དབྱེར་མེད་སྒྲ་མ་དམ་པའི་
 ཞབས་པད་ལ། །སློབ་གསུམ་གྱུས་པ་ཆེན་པོས་བྱག་འཆའ་ནས། །གསུང་རབ་རྒྱ་མཆོ་ཆེན་པོར་ལེགས་
 འབྲུངས་པའི། །དགོངས་དོན་གནད་གྱི་ཡིད་བཞིན་ནོར་བུ་མཆོག །མཁུན་ལྷན་སློབ་གྲོས་ལུས་བཟང་མཛེས་
 པའི་བརྒྱན། །ཆོག་གི་འཕྲིང་བར་སྤེལ་འདི་སྤང་བར་མཛོད། །ཤེས་བྱའི་ཆོགས་ལ་ལེགས་པར་སྦྱངས་ཤིང་
 དོན་གྱི་བརྟུན་རྣམ་པར་ངེས་པའི་མཁུན་རབ་ཅན་ལེགས་པ་ཆོས་འཕེལ་བས། ཕྱི་ནང་གི་ཉམས་ལེན་མང་
 པོའི་དོན་ལ་དྲི་བའི་ཚུལ་གནང་བྱུང་བ་ལ། རྣམ་གྲངས་ཉེར་ལྔ་ཅམ་གནང་བའི་ལན་རྣམས་རི་ལྟར་རྒྱས་པ་
 བསྟན་པར་བྱའོ། །ཞེས་དེ་ལ་དྲི་བ་དང་པོ་ནི། གང་ཟག་དགྱི་ཚུལ་ལ་ཐེག་ཆེན་སྤུན་མོང་མ་ཡིན་པ་དང་། ཐེག་
 པ་སྤུན་མོང་བ་དང་། ཐེག་དམན་ཉན་རང་གི་ལུགས་གསུམ་དུ་བཤད་ཀྱང་། ཐེག་པ་སྤུན་མོང་བ་ཞེས་པ་འདི།
 ཐེག་ཆེན་གྱི་ལམ་ལྔ་ས་བརྟུ་སོགས། གཞན་དོན་བྱང་ཚུབ་གྱི་སེམས་རྣམས་ཐེག་དམན་གྱིས་ཁས་མི་ལེན་
 ཞིང་། ཉན་རང་གི་དམན་པ་བརྒྱན། རང་དོན་ཞི་བ་དོན་གཉེར་སོགས་ཐེག་ཆེན་གྱིས་ཁས་མི་ལེན་པས།
 ཐེག་པ་སྤུན་མོང་བའི་ལུགས་ཞེས་པ་འདི་འཆད་པ་བྱུང་བས། ཐེག་པ་སྤུན་མོང་ཞེས་པའི་གོ་རྒྱུ་འཆད་རྒྱ་
 ཡོད་པ་ཞིག་དང་ཞེས་ལན་ལ་གསུམ་སྟེ། ཐེག་པ་སྤུན་མོང་བ་ངོས་བཟུང་བ། དེ་ལམ་བཟོད་ཚུལ་གསུམ་གྱི་
 གང་ལ་ལྷན་ཚུལ། དེ་ལ་ཆོས་གསུམ་ཆང་བར་བཤད་པས་ངེས་ཤེས་བསྐྱེད་པའོ། །དང་པོ་ནི། གསང་
 ལུགས་ལ་ལྟོས་ནས་ཐེག་པ་གཞན་ལ་སྤུན་མོང་བ་ཞེས་བྱ་ལ། དེའི་ཆེ་ཐེག་པ་ཆེ་ཆུང་དུ་འཛིན་པའི་གང་ཟག་
 དག་གིས། རང་རང་གི་བྱད་ཆོས་ལས་གཞན་ཁས་མི་ལེན་པར་མ་ཟད། ཐེག་པ་གཉིས་ཀྱི་འཕགས་པ་རྣམས་
 ལ་སྦྱོན་གྱི་དྲི་མ་གང་ལ་མངའ་ཡང་། འཕགས་པ་ལས་གཅིག་ཤོས་སུ་གྱུར་པ་ཉན་ཐོས་སྟེ་པ་ལ་སོགས་
 པས། ཐེག་པ་ཆེན་པོ་ནི་སྤྱི་བྱུ་བ་ཐེར་བའི་རྣམ་མ་ཞིག་གིས་བྱས་སོ། །ཞེས་ལས་ངན་གསོག་པ་དང་། ཐེག་
 ཆེན་འཛིན་པ་ཁ་ཅིག་གིས། བསེ་བྱ་ལྟ་བུ་རྣམས་ལ་ནི། །པ་རོལ་ཕྱིན་དུག་མིང་ཡང་མེད། །ཅེས་སོགས་

གྲིས་དམད་ནས་ཕྱོགས་འཛིན་ཡིན་ཏུ་ཆེ་བས། གཞུང་ཆེན་མང་པོར་ཐེག་པ་ཆེན་པོ་བཀར་སྐྱབ་དགོས་
 འདུག་པས། དེ་གཉིས་པན་ཚུན་ཉམས་ནས་ཐུན་མོང་དུ་འཛོག་པ་མ་ཡིན་པས། ཐེག་ཆེན་གྱི་མདོ་ཕྱོགས་
 ཡོངས་སུ་རྫོགས་པ་ལ་འཛོག་ཅིང་། རྒྱ་མཚན་འོག་ནས་འབྱུང་ལགས་སོ། །གཉིས་པ་ནི་མདོ་དང་། སྐགས་
 དང་། གཉིས་པོ་བསྐྱེས་ནས་ལམ་བསྐྱོད་ཚུལ་རྣམས་ལས། མདོ་ལམ་རྒྱུད་པ་བསྐྱོད་ཚུལ་ནི། རབ་དབྱེ་ལས།
 འོན་ཀྱང་ཐེག་པ་ཆེན་པོ་ཡིས། །ཞེས་སོགས་ལྟར་ཡིན་ལ། འདིའི་ས་བཅུའི་ཐ་མར་བདུད་བརྟལ་ཚུལ་ལ། ཁ་
 ཅིག་གིས་དུས་འཁོར་འགྲེལ་ཆེན་ལས་འབྱུང་བའི་ནང་གི་འཕོ་བའི་བག་ཆགས་བཅོམ་ཚུལ་དང་། སྦྱོར་བ་ནི་
 མ་འགྲེལ་བ་ཁོ་ན་སྟེ། མཚན་མོའི་རྩ་བ་སྐར་མ་དང་བཅས་པ། ཉིན་མོ་ཉི་མ་ཤར་བས་གསལ་བར་བྱེད་
 ཏོ། །ཞེས་པ་སྐྱབ་དང་མཚུངས་པའོ། །འོན་ཇི་ལྟར་ཞེ་ན། བྱང་འདས་ཆེན་པོའི་མདོ་ལས། བྱང་ཆུབ་སེམས་
 དཔས་ཐོག་མར་བདུད་བཞི་བཅོམ་ནས། ཞེས་གསུངས་ཏེ། དེའི་ཐོག་མར་བདུད་བཞི་བཅོམ་ཚུལ་ནི། བྱེད་
 རང་པར་བྱེན་མཐུན་པ་ཡིན་པས་རྟོགས་པར་སྒྲིལ། སངས་རྒྱ་ཁར་བཅོམ་ཚུལ་ནི། སྟོན་པས་བྱང་ཆུབ་ཤིང་
 བྱང་དུ་བཞུགས་ནས་བདུད་བསྐྱལ་བ་ལ་སོགས་པའི་རྣམ་མཐར་རྣམས་ཡིན་ལ། ལམ་འདིས་སུ་ཞིག་གྲོལ་
 བའི་མཚན་གཞི་ནི། སྟོན་པས་མདོ་ལམ་རྒྱུད་པ་གསུངས་པས་གྲོལ་བའི་བྱང་སེམས་རྣམས་ཡིན་པས། སྟོན་
 ཆད་རབ་དབྱེའི་གཞུང་གི་དོན་འདི་ལྟར་ཐུགས་ལ་བཞོག་མཛོད། སྐགས་ལམ་རྒྱུད་པས་བསྐྱོད་ཚུལ་ནི།
 དབང་དང་བྱེན་རྒྱལས་དང་། དེ་དག་ལས་བྱུང་བའི་ལམ་གྱིས་གྲོལ་བ་རྣམས་ཡིན་ལ། དེའི་མཚན་གཞི་ནི།
 རྒྱ་བོད་གྱི་གྲུབ་ཐོབ་པོ་མོ་བགྲང་བ་ལས་འདས་པ་རྣམས་ཡིན། ལམ་བསྐྱེས་པས་བསྐྱོད་ཚུལ་ལ། མདོ་ལམ་
 རས་སྐགས་ལ་འཇུག་ཚུལ་ཤེས་དགོས་ལ། འདི་ལ་ཁ་ཅིག་ན་རེ། ཆོགས་ལམ་ཆེན་པོ་ནས་སྐགས་ལ་
 འཇུག་པ་ཡིན། ཞེས་སྐྱབ་པ་ལ་ནི་སྐྱབ་བྱེད་ཅི་ཡང་མེད་ཅིང་། རང་ཉིད་གྱིས་ཐོག་མ་ནས་མདོ་སྐགས་གཉིས་
 ཀ་ལ་ཞུགས་ཤིང་། རྗེས་འཇུག་རྣམས་ལ་ཡང་གཉིས་ཀ་བསྟན་པས་ཁས་སྐྱངས་འགལ་བའི་སྟོན་ཡོད་པས་
 མི་འཐད་ལ། དོན་ལ་གནས་པ་ནི། སྟོན་དཔོན་ལྟའི་འབྱུང་གནས་རྩ་བས། ཐབས་ཤེས་གྲུབ་པ་ཞེས་བྱ་བ་
 ལས། ས་བཅུ་པའི་བར་མདོ་ལམ་རྒྱུད་པས་བསྐྱོད་དེ། དེ་ནས་སྐགས་ལ་འཇུག་པར་གསུངས་ཤིང་། རྣམ་

འགྱོར་དབང་ཕྱག་གི་བཞེད་པ། རྗེ་ས་ཆེན་གྱི་ལམ་བསྐྱེད་བ་ལས། ཁ་ཅིག་ས་དང་པོའི་བར་དུ་པ་རོལ་ཏུ་ཕྱིན་
 བས་བགྱོད་དེ། དེ་ནས་སྒྲགས་ལ་འཇུག་པ་ཡང་ཡོད། དེ་བཞིན་དུ་ཁ་ཅིག་ས་བདུན་པའི་བར་དང་། ཁ་ཅིག་
 ས་བཅུ་པའི་བར་དུ་པ་རོལ་ཏུ་ཕྱིན་བས་བགྱོད་ནས། དེ་ནས་སྒྲགས་ལ་འཇུག་པ་ཡང་གསུངས་པས། འཇུག་
 མཆམས་དེ་དག་དུ་པ་རོལ་ཏུ་ཕྱིན་པ་དང་མཐུན་པའི་བྱང་ཆུབ་ཀྱི་སེམས། ལམ་ལྷན་ ས་བཅུ་སོགས་དང་
 བསྐྱེད་ནས་བསྐྱོམ་བ་རྣམས་ཡིན་ཅིང་། འདིའི་མཆེན་གཞི་ནི་གདུལ་བྱ་རིམ་གྱིས་འཇུག་པ་དང་། གཅིག་
 ཆར་འཇུག་པའི་གང་ཟག་རྣམས་ཡིན་ལ། ཉམས་ལེན་འདིའི་སྐབས་ཀྱི་སེམས་བསྐྱེད་སོགས་རྣམས་ལ།
 མདོ་སྒྲགས་ཐུན་མོང་བ་ཞེས་བྱ་ཞིང་། དེའི་ཤུགས་ཀྱིས་ཐེག་ཆེན་གྱི་མདོ་སྒྲེ་རྣམས་ལ་ཡང་། ཐུན་མོང་བའི་
 མཆེན་དུ་བཏགས་པའོ། །དེ་བཞིན་དུ་དགྱེལ་འཁོར་དུ་ཉན་རང་བཞོད་པ་རྣམས་ཀྱང་། སྒྲགས་ལམ་དང་
 གདུལ་བྱ་རིམ་གསལ་ལྟོས་ནས་ཐུན་མོང་དུ་འགྱུར་བ་ལགས་སོ། །གསུམ་པ་ཆོས་གསུམ་ཆོང་ཚུལ་ལ།
 དགོངས་གཞི་ནི། ལམ་བསྐྱེས་པ་མདོ་དང་མཐུན་པའི་ཉམས་ལེན་གྱིས། སྐལ་བ་དང་ལྷན་པའི་གང་ཟག་
 གིས་ཉམས་སུ་སྒྲུང་དུ་རུང་ཞིང་། ལེན་དགོས་པས་དེ་དག་ལ་སྦྱི་དོན་ནམ་ཐུན་མོང་ཞེས་གསུངས་
 པའོ། །དགོས་པ་ནི། དེ་ལྟར་མ་བསྟན་ན། མདོ་ལམ་ལ་ཞུགས་པ་རྣམས། རང་གི་ལམ་ལ་དམན་པ་དང་།
 འབྲས་བྱ་མེད་པར་དོགས་པའི་སློ་ཅན་རྣམས་ལ་འགྱོད་པ་བརྒྱུག་པའི་ཆེད་དུ་གསུངས་པ་ཡིན་པས། སློབ་
 དཔོན་ལྷ་བ་གྲགས་པས། མདོ་སོགས་ལ་ནི་རབ་ཞུགས་པའི། འགྱོད་པ་བརྒྱུག་པར་བྱེད་པ་དང་། །ཞེས་སྦྱི་
 དོན་ཡིན་པར་གསུངས་ཤིང་། བཀའ་སློལ་གཙང་མ་བརྒྱུད་པའི་གསུང་བགྲོས་ལས། གཙོ་བོ་ནས་ནི་མེ་རིའི་
 བར། །གཙོ་བོ་ཉིད་ཀྱི་རྣམ་འབྱུང་ཡིན། །ཞེས་གསུང་པས། ཉན་རང་བཞོད་པ་སོགས་ཀྱང་། དེའི་རིགས་
 ཅན་གྱི་གདུལ་བྱ་ལ་འགྱོད་པ་བརྒྱུག་པར་བྱེད་པའི་ཐམས་ལགས་སོ། །དངོས་ལ་གཞོད་བྱེད་ནི། ནི་མ་མེད་
 པའི་ཡུང་ལོག་ནས་འབྱུང་བ་རྣམས་སོ། །དེ་བཞིན་གཉིས་པ་ནི། ཡང་དོན་གཅིག་ན་མ་སྒྲིངས་པ་དང་། ཞེས་
 སོགས་སློབ་དཔོན་སྒྲེ་སྒྲོད་གསུམ་པའི་ཚུལ་གསུམ་སྒྲོན་མའི་ཡུང་འདི། རང་ལུགས་སྒྲགས་ཀྱི་ཡིག་ཆ་པལ་
 ཆེར་དུ། མདོ་ལས་སྒྲགས་བྱེད་པར་འཕགས་པའི་ཤེས་བྱེད་དུ་བྲངས་འདུག་པ་ནས། ཐབས་མང་བ་དང་།

དཀའ་བ་མེད་པ་སོགས། མདོ་ལས་སྒྲ་མེད་བྱུང་བར་དུ་འཕགས་ཚུལ་དུ་འགྲོ་ནའང་། རྒྱུད་སྡེ་འོག་མ་གསུམ་
 མདོ་ལས་བྱུང་བར་དུ་ཕགས་ཚུལ་དུ་འགྲོ་བ་དཀའ་བ་འདུག་པས། འོག་མ་གསུམ་མདོ་ལས་བྱུང་བར་དུ་
 ཕགས་ཚུལ་དུ་འཆད་ན་རི་ལྟར་བྱེད་ལགས། ཞེས་བའི་ལན་ལ་གཉིས་སྟེ། རྒྱུད་སྡེ་འོག་མ་གསུམ་ལ་བྱུང་
 ཚེས་བཞི་པོ་ཚང་བར་བསྟན་བཅོས་དེ་ཉིད་དུ་བཤད་ཚུལ་དང་། དེ་གསུམ་མདོ་ལས་བྱུང་བར་དུ་འཕགས་
 ཚུལ་ལུང་བཞིན་གྱིས་བསྐྱབ་པའོ། །དང་པོ་ནི། གཞུང་དེ་ཉིད་ལས། མཁས་པ་སྤྱིང་རྩེ་ཆེ་ལྟན་པས། །དབྱུང་
 དེ་ཐབས་ཀྱི་མཆོག་ལེན་ཅིང་། །ཐ་མལ་བ་ཡི་ཐབས་སྤྱད་ནས། །མི་འཕོ་བ་ཡི་གནས་ཐོབ་པོ། །ཞེས་དང་།
 དེའི་འགྲེལ་པར་བ་རོལ་དུ་བྱིན་པ་ལ་སྦྱོད་པའི་བྱང་ཆུབ་སེམས་དཔའ་རྣམས་ནི། ཞེས་སོགས་ནས། རོན་
 བསྐྱབ་པ་ན། འདི་ནི་པ་རོལ་དུ་བྱིན་པའི་རྣལ་འབྱོར་པ་ལས་གསང་སྤྲགས་ཀྱི་སྒྲོལ་སྤྱད་པ་སྦྱོད་པ་རྣམས་ལ་
 རྫོངས་པ་ཡིན་ནོ། །ཞེས་གསུངས་པས། བར་བྱིན་ལ་སྦྱོད་པ་རྣམས་རྫོངས་པ་དང་། གསང་སྤྲགས་པ་རྣམས་
 མ་རྫོངས་བར་བཤད་དོ། །བྱུང་ཚེས་གཉིས་པ་ནི། དེ་ཉིད་ལས། སེམས་ཅན་ཀུན་དོན་ལེགས་བསྐྱབ་
 བྱིར། །སྒྲོ་ཆེན་ལ་ནི་ཐབས་ཐམས་ཅད། །དབྱེ་བ་རྣམ་བཞིའི་ཚུལ་གྱི་མཆོག་ །འགྲོ་བའི་སྟོན་པ་གསུང་བ་
 ཡིན། །ཞེས་དང་། འགྲེལ་པར་ཚུལ་གཞན་ཐམས་ཅད་དུ་ནི། བཅོམ་ལྡན་འདས་ཀྱི་དཀའ་ཐུབ་དང་། སྒྲོམ་པ་
 དང་བརྒྱལ་ཞུགས་ལ་སོགས་པ་མཐོ་རིས་དང་། ཐར་པ་ཐོབ་པའི་ཐབས་ཉིད་ཡིན་པར་གསུངས་ལ། སེམས་
 ཅན་ཐམས་ཅད་དཀའ་ཐུབ་དང་སྒྲོམ་པ་ལ་སོགས་པ་སྦྱོད་པར་བྱས་པ་མ་ཡིན་ཏེ། ཞེས་སོགས་ནས། རོན་
 བསྐྱབ་པ་ན། དེ་བས་ན་བཅོམ་ལྡན་འདས་སེམས་ཅན་ཐམས་ཅད་ཀྱི་བསམ་པ་དང་། བག་ལ་ཉལ་མཁྱེན་པས་
 སྤྲགས་ཀྱི་བསྟན་བཅོས་རྣམ་པ་བཞི་གསུངས་ཏེ། གང་ཡང་རེ་ཞིག་སྦྱེ་བ་གཞན་དུ་གོམས་པའི་བག་ཆགས་
 ཀྱིས། སྦྱེ་བོ་མེད་པའི་ནགས་ཚལ་གྱི་གནས་དང་། འབྲས་དང་། དཀྱིལ་འཁོར་བྱི་བ་དང་། མཆོད་པ་དང་།
 སྦྱིན་སྲེག་དང་། དཀའ་ཐུབ་དང་། བརྒྱས་བརྗོད་ལ་སོགས་པའི་བྱ་བ་མེད་པར་ཡི་མཉམ་པར་འཛོག་པ་མི་
 ཐོབ་པས། དེའི་བྱིར་བྱ་བའི་རྒྱུད་སྟོན་པར་མཛད་པ་ཡིན་ནོ། །ཞེས་སོགས་གསུངས་ཏེ། འདི་ཐབས་མང་
 བའི་དངོས་གཞི་རྒྱུད་སྡེ་བཞི་ལ་མཛད་པས་འོག་མ་གསུམ་ལ་བྱུང་ཚེས་མི་ལྟན་ན་ཐབས་མང་བ་རོལ་འཛིན་

རྒྱ་མེད་པར་འགྱུར་ལགས་སོ། །ཁྱད་ཆོས་གསུམ་པ་ནི། དེ་ཉིད་ལས། གང་ཞིག་གང་དུ་རི་ལྟར་འདོད། །དེ་
 ཉིད་དེ་ལ་ངེས་སྒྲིབ་ཞིང་། །འདོད་པའི་དོན་ཐོབ་མཛད་པ་ཡིས། །དམ་པའི་དོན་ནི་ཐུབ་པས་གསུང་། །ཞེས་
 དང་། འགྲེལ་བར་འདི་ནི་གསང་སྤྲགས་ཀྱི་ཐེག་པ་ཆེན་པོའི་ལྷག་པའི་ཁྱད་པར་ཡིན་ཏེ། སེམས་ཅན་གང་།
 དུལ་གང་དུའམ། དུས་གང་དུ། རི་ལྟར་མངོན་པར་འདོད་པར་འགྱུར་བ་སྟེ། དེ་ཉིད་དུ་ངེས་པར་སྒྲིབ་ཞིང་
 ཐབས་བདེ་བ་དེ་ཉིད་ཀྱིས་བྱང་ཆུབ་ཐོབ་པར་མཛད་པ་ཡིན་ནོ། །ཞེས་སོགས་ནས། དོན་བསྟུ་བ་ན། དེ་ལྟར་
 སེམས་ཅན་གང་ལ་མངོན་པར་འདོད་པ་དེ། དེ་ཉིད་ལ་ངེས་པར་སྒྲིབ་པར་མཛད་པས། གཙུ་པོ་སེམས་ཅན་
 ཐབས་ཅན་ཐབས་ཅན་མཁྱེན་པའི་གནས་ཐོབ་པར་མཛད་པའི་ཕྱིར། སྤྲགས་ཀྱི་ཐེག་པ་ཉིད་དཀའ་བ་མེད་
 ཅིང་བྱང་ཆུབ་ཀྱི་རྒྱུའི་གཙུ་པོ་ཡིན་ནོ། །ཞེས་གསུངས་སོ། །ཁྱད་ཆོས་བཞི་པ་ནི། དེ་བས་དབང་པོ་རྣེས་ཀྱིས་
 པའི། །རྣལ་འབྱོར་པ་ནི་ཐབས་མཁས་པས། །དན་འགྲོ་ཅན་ཀྱི་ལས་རྣམས་གང་། །བྱེད་ཀྱང་དག་པ་ཐོབ་པར་
 གྱུར། །ཞེས་དང་། འགྲེལ་བར། འདིར་བདེན་པ་དེ་ཁོ་ན་ཉིད་ཀྱི་རྣལ་འབྱོར་པ་ནི། དེ་ཁོ་ན་ཉིད་ཀྱི་ཐབས་མ་
 ཞེས་པའི་ཕྱིར། དབང་པོ་བརྒྱལ་པོ་ཡིན་པར་ཞེས་པར་བྱའོ། །པ་རོལ་ཏུ་བྱིན་པའི་རྣལ་འབྱོར་པ་ནི། ཐབས་
 ཉིད་ལ་འབྲུལ་པ་ཡིན་པའི་ཕྱིར། དབང་པོ་འབྲིང་པ་ཡིན་ནོ། །གསང་སྤྲགས་ཀྱི་སྒྲོང་སྒྱུད་པ་སྒྱུད་པ་རྣམས་ནི་
 གང་དུ་ཡང་རྣམ་པར་མོངས་པ་མེད་པས་ན། དབང་པོ་རྣེན་པོ་ཡིན་ནོ། །ཞེས་སོགས་ནས་དོན་བསྟུ་བ་ན།
 གསང་སྤྲགས་ཀྱི་སྒྲོང་སྒྱུད་པ་སྒྱུད་པ་རྣམས་ནི་དབང་པོ་རྣེས་པ་ཉིད་ཡིན་པའི་ཕྱིར། མོས་པ་དང་མངོན་པར་
 བརྩོན་པ་མེད་པ་མ་ཡིན་ནོ། །ཞེས་གསུངས་སོ། །གཉིས་པ་ལུང་གཞན་ཀྱིས་སྒྲུབ་པ་ནི། སྒྲོབ་དཔོན་རྩྭ་ན་
 ཞུ་ཀ་རས་བྱ་བ་སྒྲིའི་སྒྲུབ་ཐབས་ལས། དཔེར་ན་སྒྲིའི་བྱ་སྒྲོབ་ས་ཆུང་བའམ། །སྒྲུགས་ཀྱི་ཤིང་རྩ་ལུན་རིང་
 གིས། །བཟོད་པར་བྱ་བའི་གནས་དེར་ནི། །རྒྱུ་མཁྱོགས་སྒྲུབ་པའམ་ཉི་ཟླས་ནི། །སྒྱུར་བ་ཉིད་དུ་བཟོད་པར་
 འགྱུར། །དེ་བཞིན་པ་རོལ་བྱིན་པ་འམ། །ལམ་གཞན་དག་ལ་བརྟེན་ནས་ནི། །ལུན་རིང་འཇུག་པར་འགྱུར་བ་
 དེར། །སྤྲགས་པས་ཆེ་འདིར་འཇུག་པ་ནི། །མཉམ་མེད་མཐུ་ལ་བརྟེན་ཕྱིར་རོ། །ཞེས་པས་མདོར་བསྟན་ནས།
 མཉམ་པ་མེད་པའི་མཐུ་ནི། འཇུག་པའི་སྒྲོད་པ་ལ་སོགས་པ་གསུམ་ཀྱིས་རྒྱས་པར་བཤད་ཅིང་ཁྱད་པར་

འཕགས་པར་གསུངས་ཏེ། དེ་ཉིད་ཀྱི། དེ་ལ་འཇུག་པའི་སྟོང་པ་ནི། །སྤྲུལ་ལ་དང་པའི་སྟོང་པ་ཡིས། །སྤྲུལ་ལ་ཡོན་ཏན་ལྡན་པ་ལ། །ཡུན་རིང་བསྟེན་པ་སྟོན་འཇོ་བས། །བསྟེན་གནས་གསོལ་བ་བཏབ་བྱས་ལ། །དཀྱིལ་འཁོར་འཇུག་དང་དབང་བསྐྱར་ཞིང་། །རང་གི་འདོད་ལྟ་བཟུང་བ་སྟེ། །དེ་ནི་གཞི་ཡི་རྒྱུ་ཞེས་བྱ། །ཞེས་གསུངས་པས། དབང་བསྐྱར་གྱི་ཆོ་གའི་སྟོན་སྟོང་པ་སྤྲུལ་གྱི་སྟོང་ལྡན་དུ་བྱེད་པ་འདི་ནི་པར་བྱེན་ཐེག་པར་མ་བཤད་པས། བྱེད་པར་དུ་འཕགས་ཆོས་དང་པོ་ཡིན་ལ། དེ་བཞིན་དུ་སྐྱབ་པ་དང་བྱབ་པའི་སྟོང་པ་ཡང་གསལ་བ་གསུངས་ཤིང་། པར་བྱེན་ལས་རྒྱུད་སྟེ་འོག་མ་གསུམ་བྱེད་པར་དུ་འཕགས་ཚུལ་ཤིན་ཏུ་རྒྱས་པར་གསུངས་ཀྱང་འདིར་མང་བར་དོགས་པས་མ་བྱིས་ལ། མཁྱེན་པར་འདོད་ན་བྱ་སྟོང་གྱི་སྤྱི་རྣམ་ལ་སོགས་པར་ཞེས་ཏུ་གཞིགས་མཛོད། བྱི་བ་གསུམ་པ་ནི། དོན་གཅིག་ན་ཞེས་པ་ཡང་གནས་སྐབས་ལྟ་བ་གཅིག་པ་དང་། མཐར་ཐུག་མདོ་སྤྲུལ་གཉིས་འབྲས་བྱ་གཅིག་པ་ལ་བཤད་པར་སྤང་ཞིང་། རབ་དབྱེད། ས་རོལ་བྱེན་པའི་སྟོན་བྲལ་ལས། །ཞེས་སོགས། མདོ་སྤྲུལ་གྱི་ལྟ་བ་མཐའ་བཞིའི་སྟོན་པ་དང་བྲལ་བ་ལ་མཐུན་པར་བཤད་པ་འདི་དང་། ལམ་འབྲས་སྐབས་སུ་བྱམ་དབང་གི་ཟུང་འཇུག་གི་ལྟ་བ་དང་། གསང་དབང་གི་རང་འབྱུང་ཡི་ཤེས་གྱི་ལྟ་བ་དང་། ཤེས་དབང་དང་དབང་བཞི་པ་སོགས་གྱི་ལྟ་བ་དུག་མེད་བདེ་སྟོང་ཡི་ཤེས་གྱི་དོར་སྐྱེས་པ་རྣམས་སྟོན་བྲལ་མེད་དགག་གི་ལྟ་བར་མ་བྱུང་བས། འདི་འཆད་ཚུལ་རི་ལྟར་བྱེད་ལགས། ཞེས་པའི་ལན་ལ་གསུམ་སྟེ། མདོ་སྤྲུལ་དོན་གཅིག་པའི་ཚུལ་བཤད་པ་རབ་དབྱེད་དགོངས་པ་དང་། དབང་བཞི་པའི་ལྟ་བ་དོན་གཅིག་ཏུ་བསྐྱབ་པ་འཆད་ཚུལ། གཞན་དག་རྒྱུད་གྱི་དོན་མ་ཡིན་པར་བསྟན་པའོ། །དང་པོ་ནི། ཚུལ་གསུམ་སྟོན་མེད། མཐར་ཐུག་གི་སངས་རྒྱས་རྟོ་རྗེ་འཛིན་པའི་ས་ལ་བཤད་པ་དོན་ལྡན་ཡིན་ཀྱང་། མདོ་སྤྲུལ་ལྟ་བ་གཅིག་པ་དེའི་ཆོག་ཟེན་ལ་མེད་ཅིང་། ས་བཅུ་གཅིག་པ་འབྲས་བྱ་བཤད་པ་དེ། རྗེ་བཅུན་གོང་མའི་བཞེད་སྟོལ་ལ་སྤྱི་དོན་མཐར་ཐུག་ཏུ་གསུངས་ལ། འདི་ལ་བཀའ་རྒྱུད་པ་ཁ་ཅིག་དང་། ས་ལུགས་པ་ཁ་ཅིག་གིས་རྫོགས་པའི་སངས་རྒྱས་གོ་ཆོད་ཡིན་མིན་ཅོད་པའི་ལུགས་བྱས་ནས། ཡིག་རྩལ་སྐྱར་རེས་མང་དུ་བྱས་འདུག་སྟེ། གཉིས་ཀས་རྒྱུད་དོན་མ་རྟོག་པར་འདུག་འདི་ཉིད་སྟོང་ལམ་ཐུན་

མོང་མ་ཡིན་པ་དང་བཅས་པ་ལ་མཐའ་སྟོང་རྒྱས་པར་བྱ་དགོས་ཏེ། མང་བས་འཛིགས་པས་བཞག་ལ།
 མཁུན་པར་འདོད་པས་དོ་རྩེ་འཆང་གི་ཟུང་འཇུག་དོ་རྩེ་འཆང་གི་ས་མཆོམས་རྣམ་པར་བཞག་པ་ལ་གཟིགས་
 རྟོགས་གནང་མཛོད་ལགས། གཉིས་པ་ནི། རབ་དབྱེ་ལས། བ་རོལ་ཕྱིན་པའི་ཞེས་སོགས་གསུངས་པའི་
 ཞེར་ཕྱིན་གྱི་ལྟ་བ་མཐའ་བཞིའི་སྟོས་བྲལ་དུ་འཆད་པ་དང་། དབང་བཞི་པའི་ལྟ་བ་བདེ་སྟོང་ཟུང་འཇུག་དུ་
 འཆད་པ་གཉིས་ཟུང་བྱང་མི་འགལ་ཏེ། འདི་ནི་བདེ་སྟོང་ཟུང་དུ་འཇག་པ་ཡིན་ལ། དེ་བཞིན་དུ་བདེ་སྟོང་
 ལྟན་ཅིག་སྐྱེས་ལ། བདེ་སྟོང་གཉིས་སུ་མེད་ལ། བདེ་སྟོང་དབྱེར་མེད་པ་ལ་སོགས་པའི་དོན་ཡིན་ལ། ཟུང་
 འཇུག་འདིའི་མཆོན་གྱི་རྣམ་གྲངས་ནི། སྟོང་བསྐྱེས་སྟོན་མེ་ལས་ལྟ་བུ་ལྟག་ཅེས་གསུངས་ཤིང་། འདིའི་
 དོན་སྟོན་ཚུལ་ལ། རྒྱུད་དང་བྱུང་ཆེན་མང་པོའི་གཞུང་ལས། ཁ་ཅིག་གིས་སྟོང་པའི་ཆ་ནས་གསུངས། ཁ་
 ཅིག་གིས་བདེ་བའི་ཆ་ནས་གསུངས། འགའ་ཞིག་གིས་ཐབས་སོ་སོའི་ཆ་ནས་གསུང་མོད། རོ་བོ་ཟུང་འཇུག་
 སྟོན་པ་ལ་བྱུང་པར་མེད་ལ། བདེ་སྟོང་ཟུང་འཇུག་སོགས་ཁས་སྐྱངས་པའི་བདེ་བའི་རང་བཞིན་སྟོང་ཉིད་
 སྟོས་བྲལ་ཡིན་པས། འདི་དང་ཞེར་ཕྱིན་གྱི་སྟོས་བྲལ་ལ་སྟོས་བྲལ་ཡིན་མིན་གྱི་བྱུང་པར་རྟུལ་གྱི་ནང་ནས་
 རྟུལ་སྤྲ་རབ་ཅེས་ཡང་མེད་པས། དེ་སྐད་གསུངས་པ་ཡིན་ནོ། །འདི་ལ་བདེ་བའི་རང་བཞིན་སྟོས་བྲལ་དུ་མི་
 འདོད་ན། ཟུང་འཇུག་ཅེས་པའི་བདེ་བ་དང་། ཟུང་དུ་འཇུག་རྒྱ་དེ་གང་ཡིན། ལྟན་སྐྱེས་ཞེས་པ་གང་དང་ལྟན་
 ཅིག་སྐྱེས་པ་ཡིན། གཉིས་མེད་ཡེ་ཞེས་ཀྱང་ཟུང་འཇུག་ལས་ཆ་སོ་སོར་དབྱེ་བ་མེད་པས་གཉིས་མེད་ཡིན་
 ལ། གང་གི་སྐྱངས་བྱའི་གྲངས་གཉིས་དང་བྲལ་བ་ལ། གཉིས་མེད་དུ་འདོད་པ་ནི། རྒྱུད་སྟེའི་དགོངས་པ་མ་
 ལགས་སོ། །གསུམ་པ་ནི། ཟུང་འཇུག་དང་ལྟན་སྐྱེས་སོགས་ཀྱི་རང་བཞིན་སྟོང་པར་བཤད་པ་ལ་སོམ་ཉི་ཟ་
 བ་དག་གིས་ནི། དབང་བཞི་པའི་རོ་སྟོང་བཟླ་གཉིས་ལས་བྱུང་ཆོས་དུག་ལྟན་དུ་གསུང་པའི་ནམ་མཁའི་
 དཀྱིལ་ལྟ་བུ་ཞེས་པ་བསྟོམ་པ་དང་། བཤད་དུ་མི་རུང་ཞིང་། མཐར་ཐུག་གི་འབྲས་བུ་ཡན་ལག་བདུན་ལྟན་དུ་
 གསུང་པའི་རང་བཞིན་མེད་པའི་ཡན་ལག་མ་ཆང་བས། རྒྱུད་སྟེའི་རྒྱ་མཆོ་ལས་དགོངས་དོན་གྱི་ནོར་བུ་
 ལོན་པར་རྫོམས་ཀྱང་རང་རྟོག་གིས་འཆིངས་བྱའི་སྤང་བ་སྐྱངས་ནས། གཞན་ལ་ངོམ་པ་ཅེས་དུ་བྱད་པས།

གྲུང་ཕྱེད་དོན་ལ་རྒྱལ་གྱི་ཕྱོགས་ལགས་སོ། །མདོར་ན་གང་ཟག་གཅིག་གིས་ཆེ་གཅིག་ལ་དོ་རྩེ་འཛིན་པའི་
 ས་ཐོབ་ཚུལ་ནི། འདྲེན་མཆོག་ཀྱན་དགའ་བཟང་པོའི་བསྟོད་པ་འཇམ་དབྱངས་ཆོས་རྗེས་མཛད་པ་ལས། བ་
 རྒྱལ་ས་གསུམ་གྱི་འགྲོས་བཞི་ཐེངས་སུ། །བདེ་སྟོང་བྱང་འདུག་མདོན་དུ་གྱུར་ནས། ཡན་ལག་བདུན་ལྔ་གོ་
 འཕངས་བརྟེན་པར། །ཞེས་གསུང་པ་འདི་འི་འབྲས་དུས་ཀྱི་དབང་གི་མཐར་ཐུག་གི་འབྲས་བྱ་མདོན་དུ་བྱེད་
 ཚུལ་བསྟན་པ་ཡིན་པས། འདི་ལ་ཐུགས་རབ་ཞིབ་མོས་ལེགས་པར་དབྱད་ནས། ཆོག་འཆར་གཞན་གྱི་རྗེས་
 སྐྱེ་མི་འབྲང་བ་ཤིན་ཏུ་གལ་ཆེ་ལགས། དེ་བ་བཞི་པ་ནི། དབང་པོ་རྣམ་པོས་དབང་བྱས་ནས། །ཞེས་པ་ཡང་།
 གང་ཟག་དབང་པོ་རབ་ལ། གསང་སྤྲུགས་བྱུང་པར་དུ་འཕགས་ཚུལ་འདི་དང་། ལམ་འབྲས་སྐྱབས་སུ་འབྲིད་
 གྱི་གཞུང་ཤིང་བཞིའི་ནང་དུ། དབང་པོ་རབ་འབྲིང་གསུམ་གྱི་སྟོན་ས་ལམ་འབྲས་བྱ་དང་བཅས་པས་བགྱི་
 བར་མི་རྒྱས་པའི་གདུལ་བྱ་མེད་པར་བཤད་པས་དབང་པོ་བརྟུལ་པོ་ཡང་སྤྲུགས་གྱི་ལམ་དུ་གདུལ་བྱར་མི་
 འགལ་ཚུལ་རྗེ་ལྟར་ལགས་ཞེས་པའི་ལན་ནི། དབང་པོ་གསུམ་གྱིས་ཁྲིད་ཡིག་འདིར། ལམ་འབྲས་གྱི་བགྱི་
 བར་མི་རྒྱས་པ་སོགས་ཀྱི་ཆོག་མེད་ཅིང་། ལམ་འབྲས་ཐེན་བྲིས་བྱི་མ་ཁ་ཅིག་ཏུ། དེ་སྐད་ཟེར་བ་ནི། ལམ་ལ་
 ཆེ་བརྗོད་བྱེད་པར་འདོད་ཀྱང་མ་ཤེས་པར་སྤངས་སྟེ། འདི་ཉིད་ལས་བརྟུལ་འབྲིང་གཉིས་ལས་རྒྱ་འབྲས་
 སོགས་ལ་ཐུན་མོང་བས་བགྱི་བར་གསུངས་ཤིང་། རྣམ་པོ་ལ་གསུམ་དུ་བྱེ་སྟེ། དེ་རེ་རེ་ལ་འང་གསུམ་གསུམ་
 དུ་བྱེ་སྟེ། སོ་སོའི་སྐལ་བ་བཞིན་དུ་སྤྲུགས་ལམ་སྟོན་པར་གསུང་པས། མ་བརྟགས་པ་ཤིན་ཏུ་བྱེ་བ་ཡིན་
 ལགས། སྤྱིར་ལམ་འབྲས་ཅམ་ལ་སྤྲུགས་ལམ་ཁོ་ནས་མ་བྱལ་སྟེ། སྤང་བ་གསུམ་གྱི་འབྲིད་བཞིན་ནོ། །ཁ་
 ཅིག་གིས་སྤང་བ་གསུམ་སྤྲུགས་ལམ་དུ་བྱས་ནས། འདིའི་སྟོན་དུ་རྒྱ་དབང་བྱེད་པ་རྣམས་ནི་རྣམ་པར་འཆལ་
 པའོ། །མདོར་ན་ཚུལ་གསུམ་སྟོན་མེད། པར་བྱིན་པ་ལས་སྤྲུགས་ལ་སྟོན་པ་རྣམས་བྱུང་པར་དུ་འཕགས་
 ཚུལ་གོང་དུ་བསྟན་པ་ལྟར་ཡིན་པས། དབང་པོ་གསུམ་གྱི་འབྲིད་ཡིག་དང་འགལ་བའི་སྟོན་ཅུང་ཟད་ཀྱང་
 མེད་ལགས་སོ། །དེ་བ་ལྔ་པ་ནི། བྱ་སྟོན་གཉིས་བྱལ་མཐའ་དང་བགྱི་ན། བྱེ་མདོ་གཉིས་མདོ་སྤེ་བ་གཙུག་ཆེ་
 ཞིང་། ཆགས་པའི་སྟོན་ས་ཀྱང་ལྟ་བུ་ལས་གོང་པ་གཙུག་ཆེ་ཞིང་། ལག་ལེན་གྱི་སྟོན་ས་ཀྱང་བྱེ་གཙུག་སྤོ་ཁོ་ན་

དང་། བླ་ཉིང་འཛིན་ཆ་མཉམ་དུ་སྒྱུད་པའི་བྱ་རྒྱུད་ལས་སྒྱུད་རྒྱུད་ཁྱད་པར་དུ་འཕགས་ཚུལ་མང་དག་
 གསུངས་ཀྱང་། ཆོ་གའི་འཆིངས་སྟོང་ཡི་གའི་སྒྲ་གཟུགས་དང་། དུག་རྒྱ་མཆོན་མ་ལྟ་བུ་གྲག་སྟེ། ཞེས་ལྟ་བུ་ག་
 གི་བསྐྱོམ་ཚུལ་གྱི་ཆོ་གའི་འཆིང་ལ། བྱ་སྒྱུད་གཉིས་བྱ་རྒྱུད་ལས་སྒྱུད་རྒྱུད་ཁྱད་པར་དུ་འཕགས་ཚུལ་
 གཏན་མ་བྱེད་པས། དེ་གཉིས་གྱི་ཁྱད་པར་འབྱེད་ཚུལ་ཞིག་དང་། ཞེས་པའི་ལན་ལ་གཉིས་ཏེ། རྒྱུད་སྡེ་བཞི་
 རང་ཚུགས་སྐྱབ་པར་བཤད་པ་དང་། བྱ་སྒྱུད་གཉིས་བསྐྱེས་ནས་འཆད་པའི་ལུགས་སོ། །དང་པོ་ནི། རྒྱུད་སྡེ་
 མང་པོ་དང་བསྟན་བཅོས་ཆེན་པོ་དུ་མ་ལས། རྒྱུད་སྡེ་བཞི་སོ་སོར་སྐྱབ་ཚུལ་ངེས་པའི་ལུང་ཤིན་ཏུ་མང་བར་
 ཡོད་དེ་གི་བར་མ་རྒྱས་ལ། ཟུར་ཅམ་སྤྲས་ན། རྟོ་རྟེ་གྲུར་ལས། དམན་བ་ནམས་ལ་བྱ་བའི་རྒྱུད། ཞེས་
 སོགས་དང་། ཡང་དག་པར་སྒྱུར་བ་ལས། རྟོན་དང་བལྟས་དང་ལག་བཅང་དང་། གཉིས་གཉིས་འཁྱུད་དང་
 རྣམ་པ་བཞི། སྤེན་བུའི་ཚུལ་གྱི་རྒྱུད་བཞིར་གནས། ཞེས་གསུངས་པ་ལྟར། རྒྱུད་སྡེ་བཞིའི་དབྱེ་བ་ལ་ངེས་
 པ་རྟེན་པ་ཞིག་མཛད་ནས་ལེགས་བཤད་སྤྱོད་པ་ལ་བཅོན་པར་མཛོད། གཉིས་པ་ནི། རྒྱ་གར་དུ་སྒྲོབ་དཔོན་
 སངས་རྒྱས་གསང་བས། རྟོག་པ་བསྐྱས་པ་ཞེས་བྱ་བའི་རྒྱུད་ལས། བདག་གི་རྣལ་འབྱོར་ལ་ལྟ་བུ་གི་
 བསྐྱེས་པར་བཤད་པ་འདི་ཉིད་ཀྱིས་བྱ་སྒྱུད་གཉིས་ཀའི་ཉམས་ལེན་བསྐྱེས་པར་བཞེད་ནས། སྐྱབ་ཐབས་ཁ་
 ཅིག་ལ་སྒྱུར་བར་མཛད་འདུག བོད་ཀྱི་མཁས་པ་སྤྲ་མ་རྣམས་ལ་འདི་མ་བྱུང་ཡང་། སྤེ་མ་ཁ་ཅིག་གིས་འདི་
 ལེགས་པོ་ཡིན་པར་དགོངས་ནས། བྱ་རྒྱུད་ཀྱི་སྐྱབ་བསྐྱོར་ཁ་ཅིག་ལ་སྒྱུར་བར་མཛད་པ་ལ། གསང་སྤགས་
 མཁྱེན་པ་གཞན་དག་གིས། སངས་རྒྱས་གསང་བས་ནི་བྱ་སྒྱུད་གཉིས་བསྐྱེས་ནས་རྒྱུད་སྡེ་གསུམ་དུ་བཞེད་
 ལ། བཞི་རུ་བཞག་པའི་སྤྱོད་པས་ལ་དེ་མི་རུང་བ་ཡིན་ཞེས་དབྱེད་པ་ཅུང་ཟད་མཛད་དོ། །སྤྱ་དུས་བསྐྱེས་པའི་
 ཉམས་ལེན་དེ་ཀ་མཛད་པའི་རྒྱུན་ལ། དེར་སངས་ལྟ་བུ་གི་རྣམ་གཞག་བདག་གི་རྣལ་འབྱོར་ལ་གསུངས་པ་
 མ་གོ་བར། མདུན་བསྐྱེད་ལ་ཡོད་པའི་ལྟ་བུ་གི་བདག་བསྐྱེད་ལ་བསྐྱོམ་པ་ལོ་འགའ་ཞིག་བྱུང་སོང་། དེ་ནི་དེ་
 བས་ཀྱང་འཛིགས་སུ་རུང་བ་རྫོམས་སེམས་དང་རྒྱལ་གྱི་འོར་དང་ལྟན་པ་ཁ་ཅིག་གིས་འདིའི་སྐྱབ་སྐྱོར་
 གྱི་ཡི་གེ་ལས། འདི་ཁོ་བོས་སྤྲ་མེད་ལྟར་བཤམ་བ་ལྟར་ཡིན་པས། གཙང་སྤྱོད་ལ་སོགས་པ་མི་དགོས་ཟེར་

བས། བྱ་སྤྱོད་ཀྱི་ཉམས་ལེན་ནག་པོར་བཏང་བ་འདྲ་སྟེ། གསལ་ཆེས་ན་མི་དགའ་བ་འདྲག་པས། རྒྱུད་སྡེ་
 བཞིར་བཞག་པ་ལ། འདི་འཐད་མི་འཐད་དང་། ཉམས་ལེན་འདི་ལེགས་སམ་ཉེས་ཞིབ་ཏུ་དབྱུང་བ་གནང་
 མཛོད། འི་བ་བྱག་པ་ནི། བྱ་རྒྱུད་ཀྱི་རྩ་དང་ཅོད་པན་གྱི་དབང་། དེ་སྟོང་དུ་སྤྱོད་རྒྱུད་ལ་རྩོམ་རྩི་བྱུང་བ་དབང་
 གསུང་པར་བཤད་པ་འདི་ལ། ལྷ་མེད་ཀྱི་རྩ་དབང་སོགས་སྤྱང་གཞི་སྤྱོད་བྱེད་ཀྱི་ཆ་ལུགས་མེད་པས། འདི་
 ཉམས་རང་རྐང་གི་དབང་བསྐྱར་ལུགས་རི་ལྟར་བྱེད་ལགས། ཞེས་པའི་ལན་ལ་གཉིས་སྟེ། རྒྱུད་སྡེ་བཞིའི་
 དབང་གི་བབ། ཡེ་ཞེས་ཐེག་ལེ་ལས་གསུངས་པ་ལྟར་བཤད་པ་དང་གྲུབ་ཆེན་སོ་སོས་རྒྱལ་བའི་དགོངས་པ་
 ལྟར་བཤད་ཚུལ་ལོ། །དང་པོ་ནི། རྒྱུད་དེ་ཉིད་ལས། རྩ་ཡི་དབང་བསྐྱར་ཅོད་པན་དག །བྱ་བའི་རྒྱུད་ལ་རབ་
 ཏུ་གྲགས། །ཞེས་སོགས་གསུངས་པ་ལྟར། རྒྱུད་སྡེ་སོ་སོ་ལ་དབང་གི་བབ་མི་འདྲ་བ་བཞི་གསུང་ལ། དེའི་ཆེ་
 ལྷ་མེད་མ་གཏོགས་པ་གཞན་གསུམ་ལ། དབང་དང་ལམ་གང་གི་སྐབས་སུ་ཡང་སྤྱང་གཞི་སྤྱོད་བའི་རྣམ་
 གཞག་མེད་པར་རྒྱུད་སོ་སོ་གཞིགས་པས་གསལ་བ། ཁ་ཅིག་ན་དེ། རྣལ་འབྱོར་རྒྱུད་ཀྱི་ཐུན་མཆོམས་སུ་རྩོ་
 རྩོམ་མས་དཔའ་ཁོ་ནའི་ར་རྒྱལ་གྱིས་སྤྱོད་ལམ་བྱེད་པར་རྩོམ་རྩོམ་ཆེ་ཆེ་མོ་ལས་གསུང་པས་སྤྱང་གཞི་སྤྱོད་བ་དང་
 ལྟར་བ་ལྟར་བསྐྱོམ་ཚུལ་གྲུབ་ཐེར་བ་ནི། རྒྱུད་དེ་ཉིད་ཀྱི་དགོངས་པ་མ་ངས་པའོ། །རྣལ་འབྱོར་རྒྱུད་མན་ཆད་
 ཀྱི་དབང་བསྐྱར་ཚུལ་ནི། ཆོ་ག་སོ་སོའི་སྐབས་ཀྱི་དོན་འགལ་རྒྱུན་སེལ་བ་དང་། མཐུན་རྒྱུན་སྐྱབ་པར་
 དགོངས་ནས་ཆོ་ག་སོ་སོ་བྱེད་པར་ལགས་སོ། །གཉིས་པ་ནི། འོ་ན་དེ་ལས་གཞན་བཤད་དུ་མི་རུང་ངམ་
 ལྟམ་ན། མ་ཡིན་ཏེ། རྒྱལ་བའི་དགོང་པས་བྱིན་ཅི་མ་ལོག་པར་ཉོགས་པའི་གྲུབ་ཆེན་རྣམས་ཀྱིས། རྒྱུད་
 གཅིག་ཉིད་ཀྱང་གཞན་དང་མཐུན་པར་བཀལ་བ་ཡོད་དེ། རྩོམ་རྩོམ་འདྲིམ་གྱི་རྒྱུད་ལས། རྒྱུད་དོ་ཅོག་གི་ཅ་
 བ་དེ་ཞེས་གསུང་པ་ལ་བརྟེན་ནས། གྲུབ་ཆེན་ཁ་ཅིག་གིས་བྱ་རྒྱུད་རང་རྐང་གི་རྩ་ལ་དུ་བཀལ། དེ་བཞིན་དུ་
 འགའ་ཞིག་གིས་སྤྱོད་རྒྱུད་དང་། ལ་ལས་རྣལ་འབྱོར་རྒྱུད། གཞན་གྱིས་ལྷ་མེད་ལྟར་བཀལ་བ་ཡོད་པས་
 གཅིག་ཏུ་མ་ངས་སོ། །དེར་མ་ཟད་མདོ་སྟོན་དགོངས་པ་སྤྲགས་སུ་བཀལ་བ་ཡོད་དེ། འཕགས་མཆོག་གྱུ་
 སྐྱབ་ཞབས་དང་། གྲུབ་ཆེན་དུ་རི་ཀ་པས་ཤེར་སྟོང་གི་དགོངས་པ་ཡུམ་ཆེན་མོ་གཙོ་འཁོར་ལྟེ་སྐྱབ་ཐབས་

སུ་བཀའ་བ་བཞིན་ནོ། །དེ་ལྟར་བཀའ་བ་ལ་མ་དག་པའི་དྲི་མ་ཡོད། ཅེས་སྒྲ་བར་འདོད་པ་ནི་མ་ཡིན་ལགས་
 སོ། དྲི་བ་བདུན་པ་ནི། ལྷུང་འབྲིང་ལམ་དང་སེམས་ཉིད་ལ་གོ་ལ། ཞེས། ལྷུང་བ་ལྷག་པའི་ལྷུང་འཆར་བ་བྱམ་
 དབང་བསྐྱར་བའི་ལག་རྗེས་ལ། ཐ་མལ་གྱི་རྣམ་རྟོག་སྐྱེས་ནས། ལྷུང་བ་ལྷའི་རང་བཞིན་དུ་འཆར་བ་དང་།
 ཆོགས་ལམ་ཆེ་འབྲིང་ལྷུང་གསུམ་ལས་མི་བསྐྱེད་པར་བཤད་པ་འདི་དང་། བྱམ་དབང་གི་རྟོ་རྗེའི་བརྟུལ་
 བྱུགས་དང་། སློབ་དཔོན་ལྟ་བུ་སློས། རིག་པའི་དབང་ལྷའི་སྐབས་སུ་ཡང་སྐྱེས་གཞི་ཕྱང་པོ་ལྷའི་སྐྱེད་དུ།
 སྐྱེད་བྱ་ཉོན་མོངས་པ་ལྷ་སྐྱེད་པ་ལ། སྐྱེད་བྱེད་རིག་པའི་དབང་ལྷ་བསྐྱར་བས། སྐྱེས་འབྲས་སྐྱུ་བ་
 རིགས་ལྷ་ཐོབ་པར་བཤད་པ་དང་། དེར་མ་ཟད་བིཊྭ་ལ་བདག་མེད་མའི་དགྱིལ་འཁོར་དུ་དབང་བསྐྱར་བས་
 ས་བྱུག་གི་རྟོག་པ་མཛོན་དུ་གྱུར་ཚུལ་བཤད་པ་དང་མི་འགལ་ཚུལ་རྗེ་ལྟར་ལགས། ཞེས་པའི་ལན་ནི། ལྷུང་
 འབྲིང་སོགས་གསུམ་ནི་ཐེག་པ་འདོག་མའི་སློབ་པའི་རིམ་པ་ཡིན་ལ། འདི་དང་བསྐྱེད་རིམ་གྱི་རྣམ་པས་སྐྱེད་
 བ་ལྷུང་འཆར་བ་ལ་སོགས་པ་འདོག་མ་རྣམས་ནི་འགལ་བའི་དོན་མེད་ཅིང་། ལྷུང་བ་ལྷུང་འཆར་བ་ཡང་གང་
 ཐག་ལ་ལྷོས་ནས་བསྐྱེད་རིམ་མཐར་ཕྱིན་པ་རྣམས་ལ་འཆར་བ་ཡིན་ལ། བྱམ་དབང་ཐོབ་ཅུང་དང་། བསྐྱེད་
 རིམ་བསྐྱོམ་པ་ལ་ཞུགས་པ་ཅུང་ལ་ནི་མ་ཡིན་ནོ། །དེས་ན་རིག་པའི་དབང་གི་སྐབས་སུ་སྐྱེས་གཞི་ཕྱང་པོ་
 དང་། སྐྱེད་བྱ་ཉོན་མོངས་པ་རྣམས་ལས། དང་པོ་པའི་སྐབས་སུ་ཡོད་པས་དེ་རྣམས་སྐྱེད་བྱེད་རིགས་ལྷ་
 དང་། སྐྱེས་འབྲས་ཡེ་ཤེས་ལྷ་ལ་སོགས་པ་ཡིན་ལ། དེ་བཞིན་དུ་བྱུག་པ་རྟོ་རྗེ་སེམས་དཔའི་སྐབས་སུ། ལྷ་
 མ་རྣམས་ལ་ཐ་མལ་གྱི་རྣམ་རྟོག་སྐྱེས་དགོས་བྱུང་བས། བསྐྱེད་པའི་རིམ་པས་ཐ་མལ་རྣམ་རྟོག་ལྷུང་
 བསྐྱོམ་པ་དང་མཚུངས་པ་མ་ཡིན་ཞིང་། རྣལ་འབྱོར་དབང་ལྷུག་གིས་བྱམ་དབང་ཅུང་ཐོབ་པས་ས་བྱུག་ཐོབ་
 པ་མ་ཡིན་ཏེ། དབང་བཞི་ཡོངས་སུ་རྫོགས་པར་ཐོབ་པས་ས་བྱུག་གི་རྟོག་པ་བརྟེན་པ་ཡིན་ལ། སྐྱེར་དབང་
 བསྐྱར་བས་གྲོལ་བ་ལ་མཆོག་དམན་གཉིས་ལས། དང་པོ་ནི། ཡིཊྭ་བྱུ་ཏི་གསུམ་གྱི་ཐོག་མ། དབང་ཐོབ་པ་
 ཅུང་གིས་རྟོ་རྗེ་འཛིན་པའི་ས་བརྟེས་པར་བཤད་པ་དང་གཉིས་པ་ནི། རྣལ་འབྱོར་དབང་ལྷུག་ལྟ་བུ་དབང་
 གིས་གྲོལ་བའི་དཔེར་བྱེད་པ་ཡིན་ལ། དེ་ནས་དབང་གིས་གྲོལ་བ་ནི། ལམ་གྱིས་གྲོལ་བ་ཐ་དད་པས་འགལ་

བ་ཅུང་ཟད་ཀྱང་མེད་དོ། །འི་བ་བརྒྱད་པ་ནི། དབང་བསྐྱར་དང་པོ་མ་ཐོབ་པར། །བསྐྱེད་པའི་རིམ་པ་བསྒྲོམ་པ་
 དང་། །ཞེས་སོགས་བུམ་དབང་ཅམ་བསྐྱར་བས། །བསྐྱེད་རིམ་བསྒྲོམ་པ་ལ་དབང་གི་གཏུམ་མོའི་རྣལ་འབྱོར་
 དང་། །དཀྱིལ་འཁོར་འཁོར་ལོ་དང་། །རྡོ་རྗེའི་རྩ་རྒྱལ་སོགས་བསྒྲོམ་དུ་མི་རུང་བར། །མཆོག་དབང་གི་མ་
 གསུམ་བསྐྱར་དགོས་པ་བཤད་པ་འདི་དང་། །ལུས་དཀྱིལ་གྱི་དབང་ལེན་པའི་ཆེ། །མི་བསྐྱེད་པ་ཅུ་དབང་
 བསྐྱར་བའི་དུས་དེར། །དབང་གི་ཅུ་རྒྱུན་སྒྲིན་མཆོམས། །མགྲིན་པ། །སྙིང་ཀ །ལུས་ཐམས་ཅད་དབང་གི་ཅུ་
 རྒྱུན་གྱིས་གང་བའི་དུས་དེར། །དབང་བཞི་ཀར་ཐོབ་པར་བཤད་པས། །ཅུ་དབང་ཐོབ་པའི་དུས་དེར་གཏུམ་
 མོའི་རྣལ་འབྱོར་སོགས་རྫོགས་རིམ་སྒྲོམ་པས་ཨེ་ཆོག་ལགས། །ཞེས་པའི་ལན་ལ་གཉིས་སྟེ། །རབ་དབྱེའི་
 དགོངས་པ་བཤད་པ་དང་། །དེ་ལས་འསྐྱོས་པའི་དོན་བཤད་པའོ། །དང་པོ་ནི། །དབང་བསྐྱར་དང་པོ་སོགས་གྱི་
 དོན་ནི། །སྒྲིན་བྱེད་གྱི་དབང་བཞི་གཏན་ནས་མ་ཐོབ་པར། །ལམ་བསྐྱེད་རྫོགས་བསྒྲོམ་དུ་མི་རུང་བར་
 གསུངས་པ་ཡིན་ཏེ། །དགག་པ་མཛད་པའི་སྐྱབས་དེར་མ་ཟད་དེང་སང་གི་བར་དུ། །པལ་ཆེར་གྱིས་དབང་
 བསྐྱར་ཁས་མི་ལེན་ཞིང་། །ཁས་སྐྱངས་ཀྱང་དབང་ལ་ལྟོས་པའི་ལམ་བསྒྲོམ་ཚུལ་ཤེས་པ་ཉིན་མོའི་སྐར་མ་
 ལས་དགོན་པར་གདལ། །གཉིས་པ་ནི། །ལུས་དཀྱིལ་གྱི་དབང་སོགས་ནི་ཅུ་ལམ་བྱེ་བའི་ལམ་གྱི་དུས་ཡིན་
 ཅིང་། །དེའི་མི་བསྐྱེད་པ་ཅུ་དབང་ལ་དབང་བཞི་ཆང་ཚུལ་དང་། །ལམ་དུས་བསྐྱུས་པའི་དབང་བཞི་ལེན་ཚུལ་
 དང་། །ལམ་ཟབ་བྱེ་ནང་གི་དབང་ལེན་ཚུལ་རྣམས་ནི། །སྒྲིན་བྱེད་ལེགས་པར་ཐོབ་པའི་རྒྱུན་ལམ་དུ་ཐབས་ལ་
 མཁས་པས་གོང་འཕེལ་དུ་བྱ་བའི་བྱིར་ཉམས་སུ་ལེན་པ་ཡིན་པས། །འདི་དག་ལ་སྡོམ་པ་གསར་ཐོབ་ནི་མ་
 བཤད་པས། །རྫོགས་རིམ་བསྒྲོམ་པ་ལ་མི་དབང་ལགས། །འདིས་མཆོན་ནས་རང་ལུགས་གྱི་པག་མོའི་བྱིན་
 རྒྱལས་ལ། །བདེ་མཆོག་སོགས་བྱེད་ཀྱིལ་སོ་སོར་སྒྲིན་བྱེད་ཐོབ་དགོས་པར་བཞེད་ཅིང་། །པག་མོའི་བྱེད་དུ་
 མི་རུང་བའི་རྒྱ་མཆོན་ཡང་འདི་ལགས་སོ། །འི་བ་དགུ་པ་ནི། །སྒྲ་མེད་གྱི་རྡོ་རྗེ་སྟོབ་དཔོན་གྱི་དབང་ཐོབ་པའི་
 དུས་དེར། །རྒྱུད་སྟེ་འོག་མ་གསུམ་གྱི་དབང་མ་ཐོབ་ཀྱང་། །བྱ་སྐྱོད་གཉིས་འཆད་ཅིང་སྟོན་པ་དབང་བ་དང་།
 །རྣལ་འབྱོར་རྒྱུད་འཆད་པ་ལ་དབང་བར་བཤད་པ་འདི་དཀྱིལ་འཁོར་དེ་དང་དེ་ནས་བཤད་པའི་དབང་མ་

བསྐྱར་བས། བསྐྱེན་སོགས་དག་པར་མ་བྱས་པས། །དཀྱིལ་འཁོར་ལས་ལ་འཇུག་པ་དང་། །ཞེས་སོགས་ཀྱི་
 ཉེས་བར་མི་འགྱུར་བ་ཨེ་ཡིན་ལགས། ཞེས་པའི་ལན་ནི། དཀྱིལ་མཆོག་མང་པོར་བཤད་པ་དེ་ལྟར་འབྱུང་
 ཡང་། སློབ་དཔོན་གྱི་དབང་གི་ཆེད་དུ་བརྗོད་པ་ཅི་མ་ཡིན་གྱི། སྐྱེ་བཞིན་པར་བཟུང་ནས་ཉམས་སྲུ་ལེན་
 པའི་རྒྱུད་དམ་པ་གོང་མའི་ཕྱག་ལེན་ལ་མ་བྱུང་ཞིང་། སྐྱེ་བཞིན་འཛིན་ན་ནི། བསྐྱེན་སོགས་དག་པར་མ་
 བྱས་པའི་ཉེས་པ་བས་ཀྱང་ཆེ་བ། ཐོབ་བྱ་གཏན་ནས་མ་ཐོབ་པའི་ཆོས་ལ་བཤད་སྐབས་བྱས་པར་འགྱུར་བའི་
 ཉེས་པ་འབྱུང་བ་ལགས་སོ། །དེ་བ་བཅུ་པ་ནི། སམ་བུ་ཤིའི་ཕྱི་མར་གོས་བྱུང་གི་དབང་དང་། མི་གཡོ་སྤྲེལ་མེད་
 དུ་རལ་གྱིའི་དབང་དང་། མ་རྒྱུད་འགའ་ཞིག་ཏུ་ཉེ་རུ་ཀའི་དབང་དང་། དུས་འཁོར་དུ་ཅོད་པན་གྱི་དབང་ཞེས་
 སྤྲེལ་མེད་སྤྱི་ལ་མ་གྲགས་པའི་བྱུར་པ་འདི་རྣམས་ལ། སྐྱུང་གཞི་སྦྱོང་བྱེད་སོགས་དགོས་པ་དེ་ལྟར་ཡོད་
 ལགས། ཞེས་པའི་ལན་ནི། སྐྱེ་བཞིན་གྱི་མའི་འགྲེལ་པ་དང་བཅས་པ་ལས། གོས་བྱུང་གི་དབང་བཤད་
 པ་གཏན་ནས་མེད་ཅིང་། མི་གཡོ་སྤྲེལ་མེད་དུ་རལ་གྱི་སྤྱིན་པ་ལ་སོགས་པ་རྣམས་ནི་དབང་གི་མཐའ་འདོགས་
 སམ། རྗེས་གནང་བྱུང་པར་བ་ཡིན་པས། དབང་དངོས་མ་ཡིན་ཞིང་དེ་དག་ལ་སྐྱུང་གཞི་སྦྱོང་བྱེད་བཅི་མི་
 དགོས་ཤིང་། དུས་འཁོར་ལ་ནི་མི་མཚུངས་ཏེ། དེ་ནི་ལུས་དག་བྱེད་ཆུ་དང་ཅོད་པན་ཞེས་པས། དག་བྱ་དག་
 བྱེད་སྦྱོར་རྒྱ་ཡོད་ལགས། དེ་བ་བཅུ་གཅིག་པ་ནི། དུས་འཁོར་གྱི་བྱིས་པ་འཇུག་པའི་དབང་བདུན་ལ་འཛིག་
 རྟེན་པའི་དབང་ཞེས་བཤད་ཅིང་ལག་ལེན་བྱུང་ཆེན་བརྒྱུད་སོགས་སྤྱི་ཅེ་མན་གྱི་དངོས་བྱུང་ཐོབ་པར་
 བཤད་ཅིང་། འཛིག་རྟེན་ལས་འདས་པའི་དངོས་བྱུང་མི་ཐོབ་པར་བཤད་པ་དང་། དབང་བསྐྱར་ལུགས་སྤྲེལ་
 མེད་སྤྱིའི་རིག་པའི་དབང་དང་འདྲ་ཞིང་། ཆུ་དབང་ནས་བཟུང་དབང་བདུན་པ་བསྐྱར་བ་ལས། ས་བདུན་པའི་
 བར་ཐོབ་པར་གསུང་པ་འདི་འགའ་འཛོལ་ཤིན་ཏུ་ཆེ་བར་བྱུང་བས་དབྱེ་གསལ་ལ་དེ་ལྟར་ལགས། ཞེས་པའི་
 ལན་ལ་གཉིས་ཏེ། འགའ་བ་ལྟར་སྤྲང་ཡང་འགའ་མེད་དུ་སྐབས་པ་དང་། སྐྱེ་བཞིན་པར་བཟུང་བ་འགའ་
 ཆབ་ཆེ་བར་བསྐྱེན་པའོ། །དང་པོ་ནི། རྒྱུད་འགྲེལ་ལས། འཛིག་རྟེན་དང་འཛིག་རྟེན་ལས་འདས་པའི་དབང་
 གཉིས་སྲུ་བྱེད་ཞིང་། འདས་པའི་དབང་ལ་ཆེ་བ་བརྗོད་ནས། འཛིག་རྟེན་པའི་དབང་ལ་དམན་པ་ལ་དགག་སྐྱེ་

སྐྱར་བའི་ཚུལ་གྱིས་མཆོག་མི་ཐོབ་པར་བཤད་པ་ནི་དགོངས་པ་མ་ངེས་པ་རྣམས་ཀྱི་བརྗོད་ཚུལ་ཙམ་སྟེ།
 འགྲེལ་ཆེན་ཉིད་ལས། དབང་བདུན་པ་ཐོབ་པས་སྟོག་ཚེལ་བསྐྱོམ་དུ་རུང་བར་གསུངས་ཤིང་། སྟོག་ཚེལ་
 ལས་དཀྱིལ་འཁོར་གྱི་འཁོར་ལོ་མངོན་གསུམ་དུ་བྱེད་ན། ཆེ་འདི་ཉིད་ལ་ས་བདུན་གྱི་བར་དུ་ཐོབ་པར་
 གསུངས་པས་ནི། དབང་བདུན་གྱིས་མཆོག་གི་དངོས་གྲུབ་ཐོབ་པ་དགག་ཏུ་མེད་ཅིང་། དེ་ལས་ཅུང་ཟད་
 འགྲུངས་པས་ཀྱང་སྟེ་བ་བྱི་མ་ལ་ས་ཐོབ་པར་གསུངས་པས། དེ་དག་ནི་གདུལ་བྱ་སྐལ་ལྷན་གྱི་དབང་དུ་བྱས་
 པ་ཡིན་ལ། དབང་དང་སྟོག་ཚེལ་ལ་སྟོགས་པའི་ལམ་རྣམས་འདིག་རྟེན་པར་བྱས་ནས་མཆོག་མི་ཐོབ་པར་
 བཤད་པ་ནི། གདུལ་བྱ་སྐལ་དམན་གྱི་དབང་དུ་བྱས་པ་སྟེ། དཔེ་གཞན་ཆོལ་མི་དགོས་པར་དེང་སང་དུས་
 འཁོར་ལས་ཟབ་པའི་ཆོས་མེད་ཅེས་ཁ་འཛིན་བྱེད་པ་རྣམས་ཀྱིས་དངོས་གྲུབ་ཅི་ལྟར་ཐོབ་གཟིགས་པས་
 གསལ། དེ་བཞིན་དུ་དུས་འཁོར་ལས་གསུངས་པའི་དབང་གོང་མ་ནི་ངེས་དོན་ཡིན། སྐྱ་མེད་གཞན་ལས་
 གསུངས་པའི་དབང་བཞི་པ་ནི་དངས་དོན་ཡིན་ཅེས་པ་ཡང་དགོངས་པ་མ་ངེས་པ་སྟེ། དེ་ལྟར་ན་དུས་འཁོར་
 འཕགས་ཡུལ་དུ་མ་དར་བའི་གོང་དུ་གྲུབ་ཐོབ་ཅི་སྟེད་བྱོན་པ་རྣམས་ལ་དབང་བཞི་པ་མཆོན་ཉིད་པ་ཐོབ་རྒྱ་
 དང་། དེའི་ལམ་རྣམ་དག་བསྐྱོམ་རྒྱ་མེད་པས། དེ་དག་གྲུབ་ཐོབ་མ་ཡིན་པར་འགྱུར་བ་སྟོགས་ཉེས་པ་ཤིན་ཏུ་
 ཆེའོ། །གཉིས་པ་ནི། དངོས་བསྟན་དེ་ལྟར་གསུངས་པ་སྐྱ་ཅི་བཞིན་པར་འཛིན་ན། དགོངས་པ་མ་ཤེས་པའི་
 སྟོན་ཤིན་ཏུ་ཆེ་སྟེ། འགྲེལ་ཆེན་ལས། འཕགས་ལམ་ས་བཅུ་གཉིས་སུ་མཛད་པ་ལ་དབང་བདུན་གྱིས་ནི་ས་
 ཐོབ་པར་མི་རུས་པས། རྒྱད་དེའི་ལུགས་ལ་ས་བརྒྱད་པ་ནས་བཅུ་གཅིག་པའི་བར་སྟོབ་ལམ་དུ་འགྱུར་ཞིང་།
 བཅུ་གཉིས་པ་མི་སྟོབ་ལམ་དུ་མཛད་པར་སྤང་བས། སྐྱ་མེད་སྟེ་ལས་སའི་རྣམ་གཞག་ཤིན་ཏུ་དམན་པར་
 འགྱུར་ལ། འགྲེལ་པའི་ཆོག་ཉིད་ཀྱང་དོན་ལྷན་དུ་བཤད་དུ་མི་རུང་བས་འགལ་ཆབ་ཆེ་ཞིང་ཆེ་བར་འགྱུར་
 ལགས་སོ། །དེ་བཅུ་གཉིས་པ་ནི། སྐྱ་མེད་ཀྱི་དཀྱིལ་འཁོར་ལ་བརྟེན་ནས་རབ་གནས་བྱེད་པའི་ཆེ་སངས་
 རྒྱས་བྱང་སེམས་སྐྱ་མའི་སྐྱ་འབྲུ་ཅི་ལྟར་ཡིན་ཀྱང་། བ་མལ་པའི་ཕྱང་ཁམས་སྟེ་མཆེད་ཀྱི་སྟེང་དུ། སྤང་བྱ་
 ཉོན་མོངས་ལྷ་སྟོང་བྱེད་དབང་ལྷས་སྟོང་བ་སྟོགས། སྟོན་བྱེད་ཀྱི་དབང་ཡང་ནི་མ་ཡིན། སྤང་མ་ཐོབ་པ་

བསྐྱར་བའི་སྒྲིན་ཟེན་གོང་འཕེལ་ཡང་མ་ཡིན། ཅ་ལྟར་སོགས་ཉམས་རྒྱུ་མ་བྱུང་བས་ཉམས་བ་ཕྱིར་བཅོས་
 གྱི་དབང་ཡང་མ་ཡིན་པས། དེ་རྣམས་ཀྱི་བསྐྱར་ལུགས་གོ་བ་སོགས་ཤིན་ཏུ་གསལ་བ་ཅིག་དང་། ཞེས་པའི་
 ལན་ནི། རབ་གནས་རྟེན་ལ་དབང་བསྐྱར་བའི་དགོས་པ་དེ་ནས་གསུང་བ་གསུམ་ནི་ཅི་རྒྱ་མེད་ཀྱང་། རོ་རྩེ་
 སློབ་དཔོན་མཆོན་ལྷན་གཅིག་གིས་བྱེད་དགོས་པས། རྟེན་གང་ཡིན་ལྟ་དམ་ཆོག་པར་བསྐྱེད་པ་ལ་ཡེ་ཤེས་
 བ་བརྟུག་དེ་ལ་དབང་བསྐྱར་ཞིང་རབ་གནས་བྱས་པའི་དགོས་པ་ནི། བསྟན་པ་དར་ཞིང་རྒྱས་ལ་ཡུན་རིང་དུ་
 གནས་པ་དང་། འགྲོ་བ་སྤྱི་དང་བྱེ་བྲག་པ་དག་གི་དད་པས་བསོད་ནམས་གསོགས་པའི་རྟེན་དུ་སྤྱབ་པ་ཡིན་
 པས། འདི་ལ་ཁ་ཅིག་ལྟའི་སྐྱར་མ་བསྐྱེད་པར་རབ་གནས་མི་ཆགས་ཟེར། ཁ་ཅིག་ཆགས་ཟེར་བ་ནི་དོན་མེད་
 ཡིན་ཏེ། ལྟར་མ་བསྐྱེད་པར་རབ་གནས་བྱེད་པ་མེད་པས་སོ། །དེ་བཞིན་དུ་རྟེན་ལ་དབང་བསྐྱར་བས་སྟོམ་པ་
 སར་ཐོབ་ཡོད་མེད་ཅོད་པ་ཡང་། བསྐྱེད་བྱ་ལྟའི་ངོས་ནས་གཞལ་ན། སྟོམ་པ་མེད་པའི་སངས་རྒྱས་བྱང་
 སེམས་མི་སྤྱི་དབང་སྟོམ་ལྷན་དུ་བྱ་དགོས་ལ། རབ་གནས་སྐབས་ཀྱི་དབང་དེ་ལས། སྟོམ་པ་སར་ཐོབ་ནི་མ་
 བཤད་པས། དོན་མེད་ཀྱི་ཅོད་པར་མཆིས་སོ། །དྲི་བ་བརྟུག་གསུམ་པ་ནི། དུས་འཁོར་གྱི་སྤྱི་དགའི་བདག་
 པོའི་དབང་ཁོ་ན་ཐོབ་པས་རྒྱད་སྟེ་གཞན་རྣམས་ཀྱི་དབང་བསྐྱར་བ་དང་། རྒྱད་འཆད་པ་དང་མན་ངག་སྟོན་པ་
 ལ་དབང་བར་བཤད་པ་འདི། ཆོད་ལྷན་དུ་བྱས་ན། དུས་འཁོར་གྱི་དབང་གོང་མ་ཐོབ་ཅམ་གྱིས་རྒྱད་སྟེ་
 ཐམས་ཅད་ཀྱི་དབང་རྒྱན་ལུང་རྒྱན་སོགས་ཡོད་པ་བཞིན་ལགས་སམ། མེད་ན་ནི། དབང་མེད་ན་ནི་དངོས་
 གྲུབ་མེད། །ཅེས་སོགས་དང་འགལ་ཞིང་། དུས་འཁོར་རང་ལ་ཡང་བསྐྱར་བ་བཏབ་པར་འགྱུར་བས་བྱེ་
 གསལ་ཡོད་པ་གཅིག་དང་། ཞེས་པའི་ལན་ལ་གཉིས་ཏེ། དུས་འཁོར་ནས་གསུངས་པའི་དབང་གི་ཆེ་བརྗོད་
 ལ་འཁྲལ་ཚུལ་དང་། དེ་ལྟར་རྣམ་དག་དང་འགལ་ཚུལ་ལོ། །དང་པོ་ནི། བདག་པོའི་དབང་ལ་ཆེ་བ་བརྗོད་པ་
 འདི་དང་། སློབ་དཔོན་ཨ་རྟ་ཡས་མཛད་ཟེར་བའི་མན་ངག་སྟེ་མ་རྩུང་བ་ལ་བརྟེན་ནས། བོད་འཆལ་པ་ཁ་
 ཅིག་གིས། དབང་བསྐྱར་གཅིག་གིས་ཀྱན་ཐོབ་ཟེར་བའི་གྲུབ་མཐའ་བཅས་ཤིང་། དེ་ཡང་ཁོ་བོས་ནི་དཀྱིལ་
 འཁོར་གྱི་གཙོ་བོ་ལས་ཐོབ་པས་གཅིག་རྒྱད་ཡིན་ལ། ཁོ་བོ་ལས་ཐོབ་པ་རྣམས་ནི་གཉིས་རྒྱད་ལ་སོགས་པ་

ཡིན་ཞེས་སྒྲ་བ་ལ། མཁས་གྲུབ་དུ་མས་ལུང་རིགས་ཀྱི་དགག་བ་མཛད་བས། ལག་ལེན་གྱི་རྒྱན་ཆད་ཀྱང་།
 བཛྲོད་པའི་རྒྱན་ནི་ད་དུང་མ་ཆད་པར་སྤང་རོ། །ཡང་ཁ་ཅིག་ན་རེ། མཁའ་འགྲོ་རྒྱ་མཚོའི་དགྲིལ་འཁོར་ལ་པ་
 རྒྱུད་མ་རྒྱུད་ཀྱི་ལྷ་པལ་ཆེར་ཆོང་བས། དགྲིལ་འཁོར་དེར་དབང་ཐོབ་ན་གཅིག་གིས་ཀྱུན་ཐོབ་ཏུ་འགྱུར་བེད་
 ཏེ། འདི་ཡང་མི་འཐད་པའི་ཚུལ་ནི་འཆད་པར་འགྱུར་རོ། །གཉིས་པ་ནི། དུས་འཁོར་གྱི་ཆེ་བཛྲོད་དེ་ལ་བརྟེན་
 བས། རྒྱུད་སྡེ་ཀྱུན་གྱི་དབང་ཐོབ་པ་ནི། རྒྱ་བོད་གང་དུ་ཡང་དུས་འཁོར་ལ་མཁས་པ་རྣམས་ཀྱི་ཕྱག་རྒྱལ་
 མེད་ལགས། ཡོད་པར་འདོད་པ་དག་ནི་ལུང་དུ་མ་དང་འགལ་ཏེ། བག་མོ་སྡོན་འབྱུང་། མི་གཡོ་བ་སྒྲ་མེད།
 མཁའ་འགྲོ་རྒྱ་མཚོའི་རྒྱུད་རྣམས་ཆོག་མ་ཐུན་པར། དགྲིལ་འཁོར་དག་ཏུ་མ་ཞུགས་ལ། །རྒྱུད་འདི་བསྟན་
 པར་མི་བྱ་ཞིང་། །དགྲིལ་འཁོར་གཞན་དུ་བཞུགས་པ་ལའང་། །རྒྱུད་འདི་བསྟན་པར་མི་བྱ་ལོ། །ཞེས་
 གསུངས་པས་སོ། །དེ་བཞིན་དུ་མཁའ་འགྲོ་རྒྱ་མཚོ་ལ་བརྟེན་ནས་བསྐྱབ་པར་འདོད་པ་རྣམས་ཀྱང་རང་
 གཞུང་དང་འགལ་ཏེ། སློབ་དཔོན་ཇ་ཡ་སེ་ནས་མཁའ་འགྲོ་རྒྱ་མཚོའི་དགྲིལ་ཆོག་ལས། ཇོ་རྗེ་ཐེག་པའི་ཚུལ་
 ཆེན་ལ། །རང་རང་དགྲིལ་འཁོར་ལ་བཞུགས་པར། །སྐྱབ་པར་འདོད་པ་མ་ཡིན་ཕྱིར། །དཔལ་ལྷན་མཁའ་
 འགྲོ་རྒྱ་མཚོ་ཡིས། །དབང་བསྐྱར་རིམ་པ་སྒྲིན་མེད་པ། །སྒྲ་མའི་མན་ངག་གི་བར་བྱ། །ཞེས་གསུངས་ཏེ།
 ལུང་འདི་རྣམས་ཀྱི་དོན་དགོངས་ན་དག་མ་དག་དང་། ཕྱག་ཆེན་ཐེག་ལའི་ལུང་དང་འགལ་མི་འགལ་མཁྱེན་
 པར་འགྱུར་ལགས། ཇི་བ་བཅུ་བཞི་པ་ནི། བྱད་པར་སྒྲ་མེད་ཀྱི་དབང་ལེན་པའི་ཆོ། སློབ་དཔོན། དགྲིལ་
 འཁོར། སློབ་མ། དབང་ཐམས་ཅད་འཕོ་བ་དང་། དབང་འཕོ་ལ་སློབ་མ་མི་འཕོ་བ་དང་། དེ་བཞིན་དུ་དགྲིལ་
 འཁོར་མི་འཕོ་ལ་སློབ་མ་དབང་ཇུས་སོགས་འཕོ་བ་དང་། དབང་ཇུས་འཕོ་ལ་གཞན་མི་འཕོ་བ་སོགས་ཀྱི་
 རྣམ་གཞག་འདི་རྣམས་མཆོན་གཞི་སོ་སོ་བ་གཅིག་ལམ་དུས་ཀྱི་སྐབས་སུ་བྱུང་གིན་ཏུ་ཆེ་བ་ཡོང་འདུག་
 པས། མཆོན་གཞི་སོ་སོ་བ་གསལ་བ་གཅིག་མཁྱེན། ཞེས་པའི་ལན་ནི། རྣམ་འབྱོར་སྒྲ་མེད་གཞིར་བཞག་གི་
 དབང་ལེན་པ་ལ། སློབ་དཔོན་ལ་སོགས་པ་ཐམས་ཅད་འཕོ་བ་ནི་དགྲིལ་ཆོག་པལ་ཆེར་ལ་སྤང་ལ། དབང་
 འཕོ་ལ་སློབ་མ་མི་འཕོ་བ་ནི། བདེ་མཆོག་ཇོ་རྗེ་མཁའ་འགྲོའི་དབང་ལ། སློབ་མ་གཙོ་བོའི་རྒྱལ་ཁོ་ནས་

གནས་པ་ལ་དབང་ལྡན་མ་དེམ་པ་བཞིན་བསྐྱར་བ་ཡིན་ལ། དཀྱིལ་འཁོར་མི་འཕོ་ལ། སློབ་མ་དབང་ཇུས་
 སོགས་འཕོ་བ་ཡང་པལ་ཆེར་ལ་ཡོད་ཅིང་། བྱད་པར་གྱི་རྟོག་དཀྱིལ་འཁོར་བྱི་ནང་གཉིས་གང་ཡིན་ཀྱང་སོ་
 སོར་གནས་ཤིང་། གྱུར་ལས། རྟོ་རྟེ་སེམས་དཔས་དབང་བསྐྱར་བྱ། །ཞེས་པའི་དགོངས་པ་རྒྱ་དབང་གི་
 སྐབས་སུ་སློབ་དཔོན་ཡང་མི་འཕོ་ལ། དབང་ཇུས་དང་སློབ་མ་དེམ་པས་འཕོ་བ་ལྟ་བུའོ། །དབང་ཆོག་གཅིག་
 ལ་རྣམ་གྲངས་སྐྱར་བ་ནི་མ་མཐོང་ལགས། ཏུས་དེང་སང་ལམ་ཏུས་ཀྱི་མིང་འདོན་མཁན་ཡང་དགོན་པར་
 སྒྲུང་ཡང་དེ་བས་ལམ་ཏུས་ཆག་མེད་ཏུ་མཛད་པ་ལ་རྟེན་སྐྱེ་ཡི་རང་ལགས། བྱི་བ་བཙུ་ལྟ་བུ་ནི། བདག་གིས་
 ལམ་འབྲས་ཆར་གསུམ་ཙམ་ཐོབ་ཅིང་། ཨུལ་འུ་བཞུན་ཆེན་སྐྱིན་སྲིག་དང་བཅས་པ་སོང་བས། གསང་
 སློགས་མ་བྱུང་ཙམ་ཨེ་ཡོང་ན། མི་ཡོང་ཆེ་བར་ལྟ་བུ་སྐྱེ་ཆེ་མོས་གཞོན་པ་དང་། ཨེ་ལ་རེག་བྱེད་དང་། བྱང་
 རྒྱུ་མཆོག་གི་ཕྱག་རྒྱ་དང་། མཛུ་བ་མོས་ནམ་མཁའ་མཆོན་པ་སོགས་ལ་བརྟེན་ལ་སྐྱགས་རྟེན་ཆེ་བ་
 གཅིག་མཐུན། ཞེས་པའི་ལན་ནི། བྱེད་ཀྱིས་ལམ་འབྲས་གསན་པ་སོགས་ཀྱི་རྟོག་ཆོས་བསྐྱོར་ལ་ཞེས་ཆ་
 འཕོན་པ་མཛད་འདུག་པས། གསང་སློག་མི་ཡོང་བ་འདུག་ཀྱང་། སྒྲོན་གྱི་རྟེན་བཙུན་གོང་མ་སློབ་ཆོགས་དང་
 བཅས་པའི་བཀའ་སློལ་ལ། ལམ་འབྲས་ཐོབ་ནས་ཆ་ལག་རྣམས་སྟོན་པ་ཡིན་ཅིང་། བྱད་པར་ཏུ་དབང་གི་
 བརྟེན་རྣམས་གཅིག་རྒྱུད་ཏུ་སྟོན་པ་ལ། བརྟེན་ཆེག་བརྒྱུད་ཞེས་པ་སྐྱ་མ་མཁས་པའི་བྱུང་ཏུ་ཐོབ་དགོས་ཀྱང་།
 དེང་སང་ལམ་འབྲས་ལ་མཁས་པའི་ང་རྒྱལ་ཙན་དག རྒྱ་དབང་གི་ཏུས་སུ་ཕྱག་རྒྱ་རྣམས་བཅས་ནས།
 བཤད་པ་བྱེད་ཅིང་འདུག་པས། ལམ་འབྲས་ཀྱི་བསྟན་པ་ཉམས་པའི་རྟགས་སུ་གདལ། དེས་ན་བདག་གི་
 བརྟེན་རྣམས་ལ་ཡིག་རིགས་སུ་བཀོད་ཀྱང་། རྟོན་རྒྱུང་ལ་ཉེས་པ་ཆེ་བ་གཅིག་འབྱུང་བ་འདུག་པས་མ་གྲིས་
 ཤིང་། ཕྱོགས་ཙམ་མཐུན་པར་འདོད་ན། བར་སྐབས་སུ་འབྱུང་བའི་གཞུང་བཤད་མན་ངག་གི་མཛོད་ལ་
 སོགས་པར་གྲིས་འདུག་པས། དེ་རྣམས་ལ་གཞིགས་མཛོད། དེ་དག་ཀྱང་མཁས་པ་རྣམས་ཀྱི་གསུང་སློབ་ལ་
 ཐལ་ཆེས་པའི་ཆོ་ལེ་བར་མཛད་ཅིང་གདའ་ལགས། བྱི་བ་བཙུ་བྱུག་པ་ནི། རི་བོ་དགེ་ལྡན་པར་མ་ཟད་པའི་
 ལུང་སྐྱག་ཆང་ལོ་རྩ་སོགས་ཀྱང་། བྱ་སྦྱོད་གཉིས་ལ་བྱང་སྒྲོམ་ལས་ལྟག་པའི་སྐྱགས་སྒྲོམ་འདྲིན་རྒྱ་མེད་

བར་བཤད་པ་ནི། སྒྲ་མ་གོང་མའི་ཡིག་ཆར། དབང་བཞི་དང་འབྲེལ་བའི་སྡོམ་པ་བཞི། ལུས་ངག་ཡིད་གསུམ་
 དང་འབྲེལ་བའི་སྡོམ་པ་གསུམ། ཞེས་སོགས་བྱ་སྐྱོད་ལ་སྒྲགས་སྡོམ་ཡོད་པར་བཤད་པ་དང་མི་འགལ་བ་ཞེ་
 ཡིན་ལགས། ཞེས་པའི་ལན་ནི། སྒྲགས་སྡོམ་དེས་ནི་རྒྱུད་སྡེ་བཞི་ལ་རང་བཟོའི་ཆོ་ག་ཁོ་ན་བྱེད་པ་ཡིན་
 པས། བྱ་སྐྱོད་ལ་སྡོམ་པ་བསྐྱར་རྒྱ་མེད་པར་འདོད་པ་ཤིན་ཏུ་མི་འཐད། སྒྲགས་བྱི་མ་ནི། ལྷག་ཆང་དུ་གནས་
 གྲང་མ་སྐྱད་རང་ལྷགས་ལ་ཤོར་བ་ཡིན་ཏེ། སྡོམ་དེའི་རྗེས་བསྐྱོས་སྒྲ་བ་ཅམ་ལས་རྒྱ་མཚན་ཅི་ཡང་མེད་
 པས་སོ། །སྒྲགས་སྡོམ་གཉིས་པོས་གྲང་བྱ་སྐྱོད་ལ་དབང་བཞི་ཁས་མི་ལེན་ལ། འོ་ན་བྱ་སྐྱོད་ལ་སྒྲགས་སྡོམ་
 རི་ལྟར་ཞེ་ན། གསང་བ་སྤྱི་རྒྱུད་ལས། བྱ་རྒྱུད་ཀྱི་སྡོམ་པ་བཅུ་གསུམ། རྣམ་སྤང་མངོན་བྱང་ལས་སྤྱོད་རྒྱུད་
 ཀྱི་སྡོམ་པ་བཞི་གསུང་བ་རྣམས་དེ་དག་གི་རྣ་བའི་བྱ་གར་ཡང་མ་ཐོས་པས། གསང་སྒྲགས་ཤེས་པའི་བྱངས་
 སུ་འགོ་བ་མ་ཡིན་ལགས། སྡོམ་པ་དེ་དག་གི་བྱངས་དང་འབྲུ་སྟོན་འདིར་གྱིས་ན་མང་བར་འགྱུར་བས་བཞག་
 ལ། འོ་ན་དུ་གཉེར་ན་བྱ་རྒྱུད་སྤྱི་རྣམ་ལེགས་བཤད་རྒྱ་མཚོ་ལ་སོགས་པར་གཞིགས་འཆའ། བྱི་བ་བཅུ་
 བདུན་པ་ནི། རབ་དབྱེར། རིག་འཛིན་སྒྲགས་ཀྱི་སྡོམ་པ་ནི། །དབང་བསྐྱར་མེད་པར་ཐོབ་མི་འགྱུར། །ཞེས་
 རང་གི་རྒྱུའི་དབང་བསྐྱར་བ་མ་ཐོབ་པར། སྒྲགས་སྡོམ་མི་ཐོབ་པར་བཤད་པ་འདི་དང་། རྒྱུད་ལས་སངས་
 རྒྱས་ཀྱི་སྡོམ་པ་ནི། །ཞེ་ཤིང་རྣམ་པར་ཡང་དག་གནས། །ཞེས་དོན་དམ་པ་བདེ་ཆེན་ཀྱི་སྡོམ་པ་རྣམས་
 བསྐྱོམ་པའི་སྟོབས་ཀྱིས་སྒྲེ། དབང་ཆོག་གི་སྟོན་མི་སྒྲེ་བར་བཤད་པ་འདི་དང་མི་འགལ་བའི་ཚུལ་རི་ལྟར་
 ལགས། ཞེས་པའི་ལན་ནི། རབ་དབྱེར་ལས་གསུངས་པ་ནི། ལས་དང་པོ་བ་སྡོམ་ལྷན་དུ་སྒྲུབ་པ་དབང་ཆོག་ལ་
 ལྟོས་པ་ཡིན་ལ། བདེ་ཆེན་ཀྱི་སྡོམ་པ་སོགས་ནི། བསྟན་པ་ཐོབ་ནས་རིམ་ཀྱིས་སྒྲེ་བ་ཡིན་པས། དུས་དང་
 གང་ཟག་ལ་ལྟོས་པས་འགལ་བ་ཅུང་ཟད་གྲང་མེད་ལགས། བྱི་བ་བཙུ་བ་རྒྱུད་པ་ནི། དེ་བཞིན་དུ་སྟོན་གོ་ན་ཀྱི་
 སྐབས་སུ། སྟོབ་མའི་ལུས་ངག་ཡིད་གསུམ་རྩོད་རྒྱུན་གྱིས་རྒྱབས་པའི་ཆོག་སྡོམ་པ་ཐོབ་པར་བཤད་པས།
 འདི་སྒྲགས་སྡོམ་མས། བྱང་སྡོམ་གང་དུ་བཞེད་ལགས། ཞེས་པའི་ལན་ནི། སྟོབ་མ་མངལ་དུ་བསྐྱེད་པའི་
 ལྷའམ་མ་བསྐྱེད་ཀྱང་། དེའི་གནས་གསུམ་རྩོད་རྒྱུན་གྱིས་རྒྱབས་པ་ནས། སྒྲགས་སྡོམ་ཀྱི་གོ་

འཇིན་པ་ཡིན་ཏེ། དེའི་རྒྱ་མཚན་སྟོབ་མའི་སྟོ་གསུམ་ཐ་མལ་དུ་འཇིན་པ་ལས་བསྐྱོག་པའི་ཐབས་ཀྱིས་རྟེན་
 པ་ཡིན་པས་སོ། ། འི་བ་བཅུ་དགུ་པ་ནི། རིགས་ལྗེའི་སྟོམ་བཟུང་གི་དུས་ཀྱི་རྟོ་རྟེན་རིགས་ཀྱི་དམ་ཆིག་དང་།
 དེ་བཞིན་གཤེགས་པའི་རིགས་ཀྱི་དམ་ཆིག་སོགས་རིགས་ལྗེ་སོ་སོའི་དམ་ཆིག་ཉི་ཤུ་བསྟུང་བ་དེ་རྣམས་
 རྟགས་སྟོམ་དུ་བཞེད་དགོས་པ་འབྲ་ལགས། དེ་རྣམས་རྟགས་སྟོམ་དུ་མི་བཞེད་ན་ནི། རིགས་ལྗེ་སྟེའི་དམ་
 ཆིག་སྟོན་པ་སེམས་བསྐྱེད་དང་། འབྲུག་པ་སེམས་བསྐྱེད་ཀྱི་སྟོམ་པ་དེ་རྣམས་འཇིན་པ་ལ་རིགས་ལྗེའི་སྟོམ་
 བཟུང་ཐེང་བ་ཡིན་ལགས་སམ། རྟགས་སྟོམ་གཅིག་འཇིན་རྒྱ་མ་བྱུང་ན་ནི། སྟོམ་བཟུང་ཞེས་སྟོས་པ་ལ་
 དགོས་པ་མ་བྱུང་ཞིང་། དབང་བསྐྱར་དངོས་གཞིའི་སྟོམ་པ་ནི་མ་སྐྱེས་པས་རི་ལྟར་བྱེད་ལགས། ཞེས་པའི་
 ལན་ནི། རིགས་ལྗེ་སྟེའི་དང་བྱེ་བྲག་གི་དམ་ཆིག་གཉིས་ཀ་ཡང་རྟགས་སྟོམ་ཡིན་ལ། འཇིན་པའི་སྐབས་ཀྱང་
 དཀྱིལ་ཆོག་ཁ་ཅིག་ལས་སྟོ་གོན་ཀྱི་སྐབས་སུ་གསུངས། ཁ་ཅིག་ལས་དངོས་གཞིའི་འབྲུག་པའི་སྐབས་སུ་
 གསུངས་ཏེ། གཉིས་ཀའི་དགོས་པ་ཡང་། དབང་གི་དངོས་གཞིའི་ཆོ་ག་ལས་ཐོབ་པར་འགྱུར་བ་དེ་འཇིན་
 པར་ཁས་སྒྲངས་པ་ཡིན་པས་ཁས་སྒྲངས་གི་སྟོམ་པ་ཞེས་བྱ་ལ། འདི་ལ་ལེགས་རྟོག་ནི་གོང་དུ་སྟོས་པའི་
 གསང་རྟགས་རང་བཟོར་སྟོད་པ་དེས་ནི། སྟོ་གོན་ཀྱི་སྐབས་སུ་རིགས་ལྗེའི་སྟོམ་བཟུང་ལན་གསུམ་བྱས་
 པས། རྟགས་སྟོམ་ཡོངས་སུ་རྟོགས་པ་ཐོབ་རྗེས་བྱ་བ་ལ་མཁས་པ་རྣམས་ཀྱིས་དགག་པ་མཛད་ཅིང་། རོན་
 ལ་གསང་རྟགས་མི་ཤེས་པའི་རྟགས་དེ་ཀས་བསྟན་པ་ཡིན་ཏེ། རིགས་ལྗེའི་སྟོམ་བཟུང་མེད་པའི་སྟོ་གོན་དུ་
 མ་བཤད་པས། ཕྱོགས་དེ་ལ་རྟགས་སྟོམ་བསྟན་ནས་ཐོབ་རྒྱ་མེད་པ་སོགས་སྟོན་ཀྱི་ཕྱང་པོར་སྒྲུང་ངོ། ། འི་
 བ་ཉི་ཤུ་པ་ནི། བྱུང་པར་རྟོ་རྟེན་ཐེང་བའི་དབང་བསྐྱར་ཀྱི་ཆོ། རྣམ་འབྱོར་རྟོགས་ཐེང་། དཀྱིལ་ཆོག་རྟོར་ཐེང་།
 སྐྱེན་སྟག་འོད་ཀྱི་འཕྲེང་བ་སྟེ། ཐེང་བ་སྟོར་གསུམ་ཀྱི་རྗེས་སུ་འཕྲེང་བ་ཡིན་ཐེང་། རྣམ་འབྱོར་རྒྱུད་ཀྱི་རྟོ་རྟེན་
 དཀྱིངས་གཙུག་དགུ་སོགས་དང་། སྟོད་རྒྱུད་ཀྱི་འབྲུང་འདུལ་ཀྱི་རྒྱུད་ནས་བཤད་པའི་འབྲུང་པོ་འདུལ་བྱེད་
 དང་། བྱ་རྒྱུད་རིག་པའི་རྒྱལ་མོ་དང་རྣམ་རྒྱལ་འོད་ཐེང་ཅན་མ་སོགས་ལ། སྒྲ་མེད་ཀྱི་དབང་བཞི་ཡོངས་སུ་
 རྟོགས་པ་དང་སྐྱར་ནས་བསྐྱར་ཅིང་འདུག་པ་འདི། རྒྱུད་སྟེ་བཞི་ཡི་སྐབས་པ་ཡང་། །འབྲུལ་པར་བྱས་པ་དངོས་

གྲུབ་རིགས། །ཞེས་རབ་དབྱེར་བཤད་པ་དང་། དབང་བཞི་དང་ནི་རིམ་པ་གཉིས། །རྣམ་འབྱོར་ཆེན་པོའི་བྱང་
 ཆོས་ཡིན། །ཞེས་པ་དང་མི་འགལ་བ་ཨེ་ཡིན་ལགས། །ཞེས་པའི་ལན་ནི། རྡོ་རྗེ་སྤང་བའི་དབང་བསྐྱར་ལ། སྤ་
 མོ་དར་དུས་ནས་ས་བཟང་འཕགས་པ་མ་གྱོན་བར་ལ། སྤང་བའི་དངོས་བསྟན་དགྲིལ་འཁོར་བཞི་བཅུ་ཞེ་
 གཉིས་ཡིན་ལགས། འཕགས་པས་བལ་པོ་མདུ་བོ་རྩེ་ལ་གསལ་བའི་སྤང་བ་དང་མཐུན་པར། གྱི་ཡ་ས་ཐུལ་ཉི་
 དབང་རྒྱན་ཡང་གསལ་བས། དེ་ལ་སྤང་བར་མེད་པའི་དགེ་ལེགས་སུ་བྱེད་པའི་དགྲིལ་འཁོར་གསུམ་བསྟན་
 པས་བཞི་བཅུ་ཞེ་ལྷ་བྱང་། སྤང་བ་དངོས་བསྟན་གྱི་དགྲིལ་འཁོར་རྡོར་དབྱེད་ས་སོགས་ལ་བྱི་བྱག་གི་དགྲིལ་
 འཁོར་ཐ་སྟོད་དགེ་ལེགས་སུ་བྱེད་པ་གསུམ་དང་བཅས་པའི་རྒྱད་སྟེ་བྱི་མ་དགྲའི་དབང་འདྲན་མཆོག་ཀྱང་
 དགའ་བཟང་པོ་ལ་བཀའ་བབ་ཚུན་ཆད། དབང་བཞི་ལ་སོགས་པའི་འཆོལ་བ་དེ་འདྲ་མི་མཛད་པ་འདུག་པས།
 ཁོང་བྱེད་མཁན་ཆོ་ལ་གསུང་རྒྱ་ཡིན་ནའང་འདིར་ཐལ་འདུག །ཁོང་དག་ལ་གསུངས་ཀྱང་རབ་དབྱེ་ལ་ཅིས་
 འདྲི་མི་བྱེད་པ་འདྲ་ལགས། དེ་བཞིར་གཅིག་པ་ནི། མདོར་ན་པ་རོལ་ཏུ་བྱིན་པ་ལྟ་ཅི་སྟོས། རྒྱད་སྟེ་འོག་
 མ་གསུམ་པོ་རང་རྒྱང་ལ་ཡང་སངས་རྒྱས་དངོས་སུ་ཐོབ་པ་མེད་དེ། དེ་རྣམས་སུ་དབང་གསུམ་པའི་འཁོར་
 འདས་བསྟེ་བའི་རྣམ་གཞག་མེད་ཅིང་། དེ་མེད་པར་བདེ་སྟོང་ལྟན་ཅིག་སྐྱེས་པའི་ཡེ་ཤེས་སྐྱེ་མི་བྱས། དེ་མ་
 སྐྱེས་པར་སྤང་བྱ་འཕོ་བའི་བག་ཆགས་སྟོང་མི་བྱས། དེ་མ་བྱས་པར་སངས་རྒྱ་བར་མི་བྱས་པ་འདི་ཆོས་རྗེ་
 ས་སྐྱེ་བའི་གྲུབ་མཐའི་གཙོ་བོར། དེས་ན་འཁོར་འདས་བསྟེ་བའི་བྱིར། །རྣམ་པར་དག་པའི་སྟོང་པའི་
 སྟོང་། །ནང་གི་ས་ལམ་ཀྱང་བཟོད་ནས། །རྡོ་རྗེ་འཛིན་པའི་ས་དགེ་བ། །བཅུ་གསུམ་པ་ནི་ཐོབ་པར་
 གྱུར། །ཞེས་རབ་དབྱེར་བཤད་པ་དང་། རང་རང་གཞུང་བཞིན་བྱེད་ན་ནི། །དེ་ལས་གསུང་པའི་དངོས་གྲུབ་
 འབྱུང་། །ཞེས་རྒྱད་སྟེ་བཞི་པོ་རང་རང་གི་གཞུང་བཞིན་སྐྱབ་ན་མཆོག་གི་དངོས་གྲུབ་ཐོབ་པར་བཤད་པ་
 འདི་དང་། །རྣམ་འབྱོར་རྒྱད་དུ་བསམ་གཏན་གྱི་སྟོང་བསྟོམ་བྱས། དེ་ནས་མདོར་བྱང་ལྷ་ལས་ལངས་ནས་
 སངས་རྒྱས་རྣམས་ཀྱི་དབང་བསྐྱར་འོག་མིན་དུ་ལོངས་སྐྱེ་མདོར་དུ་བྱེད་པར་བཤད་པ་དང་མི་འགལ་ཚུལ་
 རི་ལྟར་ལགས། །ཞེས་པའི་ལན་ལ་གསུམ་སྟེ། རྒྱད་སྟེ་འོག་མ་གསུམ་གྱི་སངས་རྒྱས་ཐོབ་ཚུལ་བཤད་པ་

དང་། སྒྲ་མེད་ཀྱི་ལམ་བཟོད་ཚུལ་བཤད་པ་དང་། རྣལ་འབྱོར་རྒྱུད་ཀྱི་སངས་རྒྱས་ཐོབ་ཚུལ་བྱེ་བྲག་ཏུ་
 བཤད་པའོ། །དང་པོ་ནི། སངས་རྒྱས་ཡིན་ན་སྒྲ་མེད་རྫོགས་པའི་སངས་རྒྱས་ཡིན་པས་མ་བྲལ་བས། རྒྱུད་
 སྒྲེའོག་མ་གསུམ་གྱིས་སངས་རྒྱས་ཐོབ་པར་མི་བྱས་ཏེ། དེ་ཡང་བྱ་བའི་རྒྱུད་ཀྱི་ཐོབ་ཚུལ་ནི། དམ་ཆིག་
 གསུམ་བཀོད་ཀྱི་སྐབ་ཐབས་པཎྜི་ཏ་མུ་ཏཱ་ཀ་རས་མཛད་པ་ལས། སྐབ་པ་པོའི་ཐ་མལ་གྱི་ལུས་ཏེན་འདི་ཉིད་
 ཀྱིས་རིག་པ་འཛིན་པའི་ལུས་ཏེན་ཐོབ་ལ། རིག་འཛིན་གྱི་ཏེན་དེས་ཕྱོགས་བརྩའི་སངས་རྒྱས་ལས་གདམས་
 དག་ཐོབ་ནས་སངས་རྒྱ་བར་བཤད་ལ། དེ་བཞིན་དུ་སྦྱོད་རྒྱུད་དང་། རྣལ་འབྱོར་རྒྱུད་དུ་ཆེ་འདི་ཉིད་ལ་
 སངས་རྒྱ་བར་དངོས་སུ་གསུང་ལ། སངས་རྒྱས་དེ་ཡང་འཇམ་པའི་དབྱངས་ཀྱི་ཞལ་ལུང་ལས། རང་གི་རྗེས་
 མ་ཐུན་བྱང་ཚུབ་སྒྲ་དང་བཅས། །ཞེས་གསུངས་པས། ས་བཙུ་གཅིག་པ་ལ་སངས་རྒྱས་སུ་བྱས་པ་སྒྲ་བྱས་
 ཀྱི་སངས་རྒྱས་ཐོབ་པ་ཡིན་པས་སོ། །གཉིས་པ་ནི། རབ་དབྱེ་ལས་གསུང་པའི་ས་ལམ་བཟོད་ཚུལ་ནི། ལྷལ་
 ལྷན་ཆེ་གཅིག་ལུས་གཅིག་གིས་བཙུ་གསུམ་རྫོ་རྫོ་འཛིན་པའི་ས་ཐོབ་པའི་དབང་དུ་བྱས་པ་ཡིན་པས།
 སངས་རྒྱས་ཀྱི་ཐོབ་ཚུལ་དེ་ལྟར་ཤེས་ན་འགལ་བ་ཅུང་ཟད་ཀྱང་མེད་དོ། །གསུམ་པ་ནི། རྗེ་བཙུན་གོང་མའི་
 བཞེད་པ་ལ། དཔལ་དེ་ཉིད་འདུས་པ་ལ་སོགས་པ་རྒྱུད་ཁ་ཅིག་ བསྐྱལ་བ་དཔག་ཏུ་མེད་པའི་སྟོན་རོལ་དུ།
 སྟོན་པ་འདི་ཉིད་མཛོན་པར་རྫོགས་པ་སངས་རྒྱས་ནས་གསུངས་པ་ཡིན་ལ། སངས་རྒྱས་གཞན་དང་རང་
 ཉིད་ཀྱི་སྦྱལ་སྦྱ་གཞན་གྱིས་གསུངས་པར་བཤད་ལ། རྒྱུད་དེ་ནས་བསམ་གཏན་ལ་སོགས་པ་ནས། སངས་
 རྒྱས་པའི་ཚུལ་གྱི་བར་རྣམས་རྒྱུད་གཞན་ལ་སྦྱར་དུ་མེད་མོད། སྟོབ་དཔོན་ཤྲ་བཤེས་གཉིན་གྱིས་སྦྱལ་སྦྱ་
 ཤྲ་བཤེས་རྒྱལ་པོའི་མཛད་པ་སྦྱར་ནས། དཀར་སྦྱོད་པ་ཡན་ཆད་རང་རྒྱུད་པ་དང་དེ་ནས་ལམ་རིམ་གྱིས་
 བཟོད་ནས། སངས་རྒྱས་པར་བཤད་ལ། བྱལ་ཆེན་ཀུན་སྙིང་ལ་སོགས་པས་མི་འཐད་པར་གསུངས་པའི་
 དགག་སྐབ་འཕགས་ལུལ་དུ་འང་བྱང་བས་དམིགས་བསལ་དུ་མཛད་ན་ལེགས་སོ། །དེ་བཞིན་གཉིས་པ་ནི།
 རྣལ་འབྱོར་རྒྱུད་ཀྱི་མཛོན་བྱང་ལྟ་དང་། སྒྲ་མེད་ནས་བཤད་པའི་མཛོན་བྱང་ལྟ་པོ་འདི་ཕྱི་ནང་གང་ལ་སྦྱར་
 ཀྱང་མི་འདྲ་བ་མང་དག་འདུག་པས་བྱད་པར་རྗེ་ལྟར་ལགས། ཞེས་པའི་ལན་ལ་གཉིས་ཏེ། མཛོན་བྱང་ལྟ་དོན་

སྒྲིབ་བསྟན་པ་དང་། རང་གི་མངོན་བྱང་གྲེ་བྲག་ཏུ་བཤད་པའོ། །དང་པོ་ནི། རྣམ་འབྱོར་རྒྱུད་ཀྱི་མངོན་བྱང་ལ་
 སོགས་པ། ཐར་པའི་འབྲེལ་བའག་ལམ་དུ་བྱེད་ཞེས་བྱ་བ་ཡིན་པས། ཁམས་དཀར་དམར་གྱི་བདེ་བ་ལམ་དུ་
 བྱེད་མི་རུས་པར་བཤད་ལ། ལྷ་མེད་ནས་བཤད་པ་རྣམས་ལ་ནང་གསེས་ཀྱི་དབྱེ་བ་ཅུང་ཟད་ཡོད་ཀྱང་།
 འཁོར་བའི་འབྲེལ་བའག་ལམ་དུ་བྱེད་པ་ཞེས་བྱ་བ་རྒྱ་ལྡན་གྱི་ལུ་ལིས་མཆོན་པའི་བྱང་སེམས་དཀར་དམར་གྱི་
 བདེ་བ་ལམ་དུ་བྱེད་རུས་པས། བྱང་པར་ནི་དེ་དག་ཡིན་ལ། དེ་གཉིས་མི་མཐུན་པ་ཞིན་ཏུ་ཆེ་བས་པན་ཚུན་
 སྦྱར་དུ་མི་རུང་ཞིང་། དེ་གཉིས་ཀ་ཡང་སྤྱིའི་མངོན་བྱང་ཞེས་པའི་གྲངས་སུ་བྱེད་པ་ལགས། གཉིས་པ་ནང་
 གི་མངོན་བྱང་ནི། འབྲས་བུ་མངོན་དུ་བྱེད་པའི་ཐབས་ཉེ་རྒྱ་ལ་བརྟེན་ནས། རང་གི་བྱང་སེམས་ཀྱི་སྦྱོར་བ་ལ་
 བཤད་པ་ཡིན་ཏེ། དེ་སྐད་དུ། དེ་ལ་ཐབས་གཉིས་ལ་བརྟེན་བྱང་སེམས་ཀྱི། །དྲངས་མ་མངོན་དུ་བྱས་པ་ལས་
 བྱང་བའི། །ཐིག་ལེ་རྒྱ་བ་མེ་ལོངས་ཡེ་ཤེས་དང་། །རྟུ་ཉི་མ་མཉམ་པ་ཉིད་ཡེ་ཤེས། །རྒྱང་སེམས་མ་འདྲེས་
 ཡོང་རྫོགས་སོ་སོར་རྟོག། །ཐམས་ཅད་རོ་གཅིག་བྱ་བ་ནན་ཏན་ཆེ། །གཡས་གཡོན་དབུས་ནས་འདྲེན་པའི་
 ཐབས་མཁས་ཀྱིས། །ཐབས་དང་ཤེས་རབ་སོ་སོར་དག་བྱས་ཏེ། །དབུ་མར་ཐིམ་པའི་གཙུག་ཏྱིར་མཆོག་
 བྱབ་པའི། །སྐད་ཅིག་གཅིག་ལ་ཟག་མེད་འཇམ་ལུས་དང་། །རྟོག་མེད་ཡེ་ཤེས་བརྟེན་པ་ཆོས་ཀྱི་
 དབྱིངས། །ཞེས་གསུང་པ་ལ་མཐེན་རབ་ཞིབ་མོས་ལེགས་པར་གཟིགས་མཛོད། ཇི་བཞེད་གསུམ་པ་ནི། ལྷ་
 མེད་ཚྭ་གསལ་ནི་རིས་བསྐྱར་མིག་བཅས་པ། །ཞེས་སོགས་ཀྱིས་བསྟན་པའི་རྒྱུད་སྤེལ་དུ་འཇུག་གཉིས་ཀྱི་
 གྲངས་གསལ་གཅིག་མཐེན། ཞེས་པའི་ལན་ནི། སྟོན་གྱི་དུས་སུ་རྗེ་བཙུན་གོང་མ་སྟོབ་མར་བཅས་པས།
 གསང་བ་ཅུང་རྒྱས་གདབ་ཐུགས་ལ་བཞག་ནས། རྣམ་མཐར་རྣམས་གསང་གང་ཐུབ་མཛོད་པས་རང་ངམ་
 སྟོབ་མ་སུས་ཀྱང་། དེའི་ལོ་རྒྱས་ཁྱུང་ཐུབ་ཀྱི་ཡི་གེ་མེད་ཅིང་། བར་སྐབས་སུ་ངོས་འཛིན་འབྲུང་འདུག་སྟེ།
 དེ་ལ་ཡང་ཡིད་ཆེས་ཀྱི་དཀའ་བ་འདུག། རང་ལུགས་ཀྱི་ཅུང་ཟད་དག་གི་བསམ་པ་ལ་གྱུང་རུའི་ངོས་འཛིན་
 ཞིག་བྱང་འདུག། སྟོ་བོ་མཁན་ཆེན་པས་ཀྱང་བྱང་འདུག་སྟེ། དེ་གཉིས་ཀ་ནས་སྦྱ་ཁྲིའི་འབྲེལ་བ་གནད་ཀྱི་
 གསལ་བྱེད་ལས། རྒྱ་འདྲིའི་རྒྱུད་སྤེལ་མང་པོ་གསལ་བར་བྱེད་པའི་སྟོས་དོན་དང་སྦྱར་ནས། དེ་ཉིད་འདུས་པ་

སོགས་ཀྱང་བགྱང་འདུག་པ་ནི། ལྷ་མེད་སྟོགས་ནི་ཞེས་ཅ་ཆོག་དང་འགལ་བར་སྤང་ཞིང་། སྟོག་འགྱུར་འདི་
 འདྲའི་རིགས་ལ་རང་གི་ཆོད་དཔག་བྱེད་དུ་མི་རུང་ལགས་སོ། །དེ་བཙེར་བཞི་པ་ནི། བྱང་ཆུབ་སེམས་ནི་
 སྟོང་བ་ཞེས་པ། རང་ལུགས་ལ་དོན་དམ་བྱང་ཆུབ་སེམས་གཏོང་བ་ལ་བྱས་ན། ཀུན་ད་བྱང་ཆུབ་ཀྱི་སེམས་
 ལ་བྱས་པའི་ཆེ། ས་ཆེན་མར་བ་ལོ་རྩ་སོགས་བྲིས་པའི་དོ་རྩེ་འཛིན་པ་རྣམས་ལ་ཅ་བའི་ལྷུང་བ་སོག་པའི་
 ཉེས་པ་ཡོད་པར་བཤད་པ་འདི་དང་། འགྲེལ་ཆེན་དེ་མེད་འོད་དང་དཔལ་ལྷན་ལྷ་མའི་གཞུང་བཤད་མན་ངག་
 གི་མཛོད་དུ། གསང་དབང་གི་བསྐྱུང་བའི་དམ་ཆོག་ལ་ཀུན་ད་བྱང་ཆུབ་ཀྱི་སེམས་ལ་བཤད་འདུག་པ་དང་།
 གོང་གི་འགྲེལ་ཆེན་དུ་ཡང་། བྱང་ཆུབ་སེམས་ནི་གཏོང་ཞེས་པ། ཀུན་ད་བྱང་ཆུབ་ཀྱི་སེམས་ལ་བཤད་
 འདུག་པས། དེས་ན་བྲིས་པའི་དོ་རྩེ་འཛིན་པ་རྣམས་ལ་ཅ་བའི་ལྷུང་བ་ཨེ་བྱང་ལགས། ཞེས་པའི་ལན་ལ་
 གསུམ་སྟེ། དུས་ཀྱི་འཁོར་ལོའི་དགོངས་པ་བཤད་པ། ལྷ་མེད་སྤྱིའི་དགོངས་པ་རི་ལྟར་ཡིན་ཚུལ། བྲིས་པའི་
 དོ་རྩེ་འཛིན་པ་དམིགས་བསལ་དུ་བསྟན་པའོ། །དང་པོ་ནི། དོ་རྩེ་ཐེག་པའི་ཅ་ལྷུང་ལྷ་པ་འདི་ལ། འཆད་ཚུལ་
 མི་འདྲ་བ་དག་སྤང་སྟེ། དུས་འཁོར་གྱི་ཞལ་འཛིན་མཛད་པ་རྣམས་ནི། རབ་རྟུ་ཉམས་པ་ལས་ཀྱང་མདའ་རུ་
 འགྱུར། །ཞེས་པའི་བྱང་ཆུབ་ཀྱི་སེམས་ནི་ཀུན་ད་བྱང་སེམས་ཡིན་པས་དེ་སྟོང་བ་ནི་ལྷུང་བ་ལྷ་པ་ཡིན་ཞེས་
 མགིན་ཅིག་རྟུ་སྟོགས་པར་མཛད། དེ་ནི་རྒྱད་ཀྱི་དངོས་བསྟན་དང་མཐུན་ཞིང་། འདིའི་ལུགས་ལ་བསོད་
 རྣམས་དང་ཡེ་ཤེས་ཀྱི་ཆོགས་གཉིས་ཀྱི་སྟེང་དུ། ཚུལ་བྲིམས་ཀྱི་ཆོགས་ཞེས་པ་ཁམས་འཕོ་བ་མེད་པ་ལ་
 བཤད་ནས། ཆོགས་གསུམ་ཡོངས་སུ་རྫོགས་པས་འབྲས་བུ་དུས་འཁོར་ཐོབ་པར་བཤད་པས། ཚུལ་བྲིམས་
 ཀྱི་ཆོགས་རྫོགས་པ་ལ་ཁམས་འཕོ་བ་མེད་པ་ངས་པར་དགོས་པས། བཤད་ལུགས་འདི་ཡང་ཤིན་རྟུ་ལེགས་
 པ་ཞིག་ཡིན་ནོ། །གཉིས་པ་ནི། གཤིན་རྗེའི་གཤེད་ནག་པོའི་རྒྱད་དང་། དོ་རྩེ་གྲུང་ལ་སོགས་པ་ལས། ཆོས་
 ཀྱི་ཅ་བ་བྱང་ཆུབ་སེམས། །དེ་སྟོང་བ་ནི་ལྷ་པ་ཡིན། །ཞེས་པའི་དོན་གཤིན་རྗེའི་གཤེད་ཀྱི་འགྲེལ་བ་བྱུབ་
 ཆེན་དཔལ་འཛིན་གྱིས་མཛད་པ་དང་། སྟོབ་དཔོན་ཤུའི་བས་མཛད་པ་ལས། ཆོས་ཀྱི་ཅ་བ་ཀུན་རྫོབ་བྱང་
 ཆུབ་སེམས་སྟོན་འདུག་གཉིས་ལ་བཤད་ཅིང་། དོ་རྩེ་གྲུང་གི་དགོངས་པ། རྣལ་འབྱོར་དབང་ལྷག་གི་བཤད་

མོལ་ལ་ཡང་དེ་བཞིན་དུ་འབྱུང་བ་ནི། རྗེ་བཙུན་གོང་མའི་དགོངས་པ་ཕྱིན་ཅི་མ་ལོག་པ་ཡིན་པས་ཙུང་
 འབྱུང་སྤོང་ལ་སོགས་པར་གཞིགས་པས་གསལ། འོ་ན་དེ་གཉིས་འགལ་ལོ་སྦྱུང་ན། གནས་སྐབས་སུ་ཆོག་
 གི་སློས་པ་འགལ་བ་ལྟར་སྤྲང་ཡང་། དོན་ལ་འགལ་བ་མེད་དེ། ལྷ་མེད་གཞན་གྱི་ལམ་ལ་ཡང་འཇག་མེད་གྱི་
 བདེ་བ་སྐྱབ་དགོས་པ་ཀུན་ད་བྱང་སེམས་སྤོང་དུ་མི་རུང་ཞིང་། དུས་འཁོར་ལུགས་ལ་ཙུང་ལྷ་བ་བསྐྱང་བ་
 ཡང་སློན་འཇུག་སེམས་བསྐྱེད་གྱིས་བསྐྱས་པས་སོ། །གསུམ་པ་ནི། དུས་འཁོར་ལྟར་ན་ཁམས་དཀར་ཆ་
 སྤངས་པ་ཙུང་དུ་གསུང་གྲང་། དམིགས་བསལ་ལ་བྱིམ་པ་དོ་རྗེ་འཇིན་པ་རྣམས་ལ་རིགས་གྱི་སྤྲས་བསྐྱུན་
 བ་དང་། གསང་དབང་ཡུམ་ལ་བརྟེན་ནས་ཐོབ་པའི་ཕྱོགས་ལ་དབང་རྣམ་དངོས་སུ་སྐྱབ་དགོས་པས། བྱང་
 སེམས་གཏོང་བ་ལ་ལྟར་བ་མེད་པར་གསུང་ལགས་སོ། །དྲི་བ་ཉེར་ལྷ་བ་ནི། ལམ་སོགས་ཆོས་ཉི་ཤུའི་
 སྐབས་སུ་ཤེས་དབང་དང་དབང་བཞི་པའི་བྱུ་མཐའ་ལ་རྒྱ་ཆེ་རྒྱུད་གི་བྱང་པར་བཤད་པ་འདི། ལྷ་བདེ་ལྟན་
 སྤྱིས་དང་རང་བཞིན་ལྟན་སྤྱིས་གྱི་སློན་སྤྱིས་བྱང་པར་འབྱེད་དམ། དེ་མིན་བྱང་པར་འབྱེད་ཆོས་རྗེ་ལྟར་ཡོད་
 ལགས། ཞེས་པའི་ལན་ནི། དབང་གཉིས་གྱི་བྱུ་མཐའ་ལྟན་སྤྱིས་གཉིས་གྱི་སློན་སྤྱིས་འཇོག་པ་མ་ཡིན་ཏེ། ལྷ་
 བདེ་ལྟན་སྤྱིས་ནི་དབང་གོང་མ་གཉིས་ཀ་ལ་ཡོད་ཅིང་། གང་ཟག་རེ་རེའི་རྒྱུད་ལ་བཅི་རུ་རུང་བས་རྒྱ་རྒྱུང་
 ལ། རང་བཞིན་ལྟན་སྤྱིས་ནི་ཆོས་ཐམས་ཅད་གྱི་གནས་ལུགས་ཡིན་པས་རྒྱ་ཆེ་སྟེ། བརྟག་གཉིས་ལས་ལྟན་
 ཅིག་སྤྱིས་པ་གང་སྤྱིས་པ། །ལྟན་སྤྱིས་པ་དེར་བཞེད་པར་བྱ། །རང་བཞིན་ལྟན་ཅིག་སྤྱིས་ཤེས་བཞེད། །རྣམ་
 པ་ཐམས་ཅད་སྟོམ་པ་ཅིག །ཅེས་དང་། རྒྱལ་ཆེན་ཨི་རྩ་རྩུ་ཉིའི་ལྟན་གཅིག་སྤྱིས་བྱུ་མཐའ་སྤྱིས་གང་དང་
 མཚུངས་པས་སྤྱིས་བྱུར་པ། །དེས་ན་ལྟན་ཅིག་སྤྱིས་ཞེས་བཞེད། །ཞེས་པའི་ལུང་གོང་འོག་གཉིས་སོ་འདིས་
 ནི། ཆོས་ཐམས་ཅད་རང་བཞིན་གྱིས་སློས་བྲལ་དུ་བསྐྱུན་པ་ཡིན་མོད། དབང་གཉིས་གྱི་བྱུ་མཐའ་འཆར་
 བའི་རྒྱུར་མ་གསུངས་སོ། །དབང་གཉིས་གྱི་བྱུ་མཐའ་འཆར་བའི་རྒྱ་ནི་རང་རང་གི་ལམ་ལ་སོགས་པ་ཡིན་
 པས། སློབ་ལམ་སྤྲས་པའི་ས་གཉིས་ལ་གནས་པའི་བྱང་སེམས་གྱི་ལམ་སོགས་བསྐྱོམ་བྱ་རྣམས་རྒྱས་པ་
 རྒྱུང་ཟད་ཞན་པས། ཞིང་ཁམས་དང་བྱུ་མཐའ་རྒྱུང་བར་འཆར་བས། ས་དེ་གཉིས་གྱི་སྐབས་སུ་འཁོར་

འདས་ཕྱོགས་རེ་བདེ་སྟོང་དུ་རྟོགས་པ་ཅམ་ལས་མེད་ལ། ས་བཙུག་གསུམ་པའི་བྱེད་ལ་བསྐྱོམ་བྱའི་ལམ་
 སོགས་རྣམས་མཐུ་ཆེན་དུ་གྱུར་པས། ཞིང་ཁམས་དང་གྲུབ་མཐའ་རྒྱ་ཆེ་བར་འཛོག་སྟེ་འཁོར་འདས་ཀྱི་
 ཆོས་ཐམས་ཅད་བདེ་སྟོང་དུ་རྟོགས་པ་ལས་འབྱུང་ལ། ས་བཙུག་གསུམ་པ་ལ་བྱེད་མར་བྱས་པའི་འོག་མ་ལ་
 སྟོབ་ལམ་དུ་བཞག་པ་ནི། གསུང་ངག་རིན་པོ་ཆེའི་བྱེད་ཆོས་ཡིན་ཏེ། སྟོབ་ལམ་དེའི་རྗེས་སོགས་སུ་མི་སྟོབ་
 ལམ་ཞེས་པ། ལུས་འཇའ་ལུས་དོ་རྗེའི་སྐྱེ་དང་། སེམས་རྟོག་མེད་ཆོས་སྐྱུར་གྱུར་ནས་སྲིད་པ་ལས་འདས་
 པའི་འགྱོར་བ་ཐམས་ཅད་ཀྱི་འབྱུང་གནས་བྱང་འདུག་དོ་རྗེ་འཛིན་པ་ཐོབ་པར་འགྱུར་བ་ལགས་སོ། །ཞེས་པ་
 འདི་ནི་བསྐྱབ་གསུམ་རྣམ་པར་དག་ཅིང་། སྟོམ་པ་གསུམ་གྱི་རྒྱུད་ལྷན་པ། ཟབ་ཅིང་ཡངས་པའི་མཁྱེན་རབ་
 ཀྱི་རྒྱལ་བའི་རིང་ལུགས་མཐའ་དག་ལ་དབང་འགྱོར་བ་ལེགས་པ་ཆོས་འཕེལ་བས། ཟབ་མོའི་གནད་རྣམས་
 ལ་དོགས་གཅོད་ཀྱི་ཚུལ་འགའ་ཞིག་གནད་བྱུང་བ་ལ། རྒྱ་ཀྱའི་བཙུན་པ་དཔལ་ལྷན་དོན་གྲུབ་ཀྱིས། མི་ཤེས་
 ཤེས་ཚུལ་དང་། མ་མཐོང་མཐོང་ཚུལ་རིང་དུ་སྤངས་ནས་སྐྱབས་སུ་བབ་པའི་ལན་རྣམས་འོག་མིན་གཉིས་པ་
 ཞེ་མི་ཆོས་ལྷན་ནས་སུལ་བ་དགེ་བར་གྱུར་ཅིག །མཛྲ་ལོ། །